

बेताल ट्रम्पचे चाळे

अमेरिकेच्या इतिहासात ट्रम्पसारखा अध्यक्ष कधी झालाच नसेल. या देशातील कितीतरी भल्याभल्या प्रतिभावंत अध्यक्षांनी आपल्या अतिशय उच्च पातळीची गुणवत्ता आणि बुद्धिमत्ता सिद्ध केली होती. पण गेल्या एक दीड वर्षांमध्ये या ट्रम्प महाशयांनी जे जे उपक्रम केले किंवा जे जे चाळे केले त्याला जगाच्या इतिहासात अजिबात तोड नाही. आम्ही म्हणू ती पूर्व दिशा, आम्ही ठरवू तो खरा निर्णय, आमच्याविरुद्ध जो जो जाईल त्याला आम्हीच अदल घडवू, हाच या ट्रम्पाचा नियम आहे. या माणसाला जे जे वाटते ते खरे करायचे आहे आणि सर्व देश अमेरिकेच्या छत्रछायेखाली आणायचे आहेत. दुसऱ्या महायुद्धानंतर सोवियत संघाला जे महत्त्व आले होते ते महत्त्व पुढील ३०-४० वर्षात पार नष्ट झाले. त्यानंतर सोवियत संघाची अक्षरशः शकले झाली. त्यामुळे १६ नवे देश अस्तित्वात आले आणि रशिया एकटाच उरला. नेमक्या याच गोष्टीमुळे सोवियत संघाचा जो दबदबा होता तो आपोआप संपला आणि आता आपल्या जुन्या भावंडांना आक्रमकपणे आपल्यात सामावून घेण्यासाठी रशियाचा अजूनही सुरू असलेला आटापिटा जगाला दिसतो आहे. डोनाल्ड ट्रम्प यापासून काही धडा घेतील हे शक्यच नाही त्यामुळे या ट्रंपाने आपल्या नकाशात तीन देशांना समाविष्ट करून टाकलेले आहे. त्यामध्ये कॅनडा आहे आणि जगातील बर्फाचा गोळाही आहे. फिडेल कॅस्ट्रोच्या काळात क्युबाला अमेरिका जिंकू शकली नाही, पण आता या क्युबावरही ट्रम्पाची नजर आहे. म्हणजेच आता जिथे नजर जाईल आणि ज्यावर ट्रम्प हात ठेवील तो देश ट्रम्पाचा आहे हे त्याचे साधे गणित आहे. एखाद्या सराईत गुंडाने आपल्या आजूबाजूच्या एखाद्या घराला हे माझे घर आहे असे म्हटल्यानंतर ते घर त्या मालकाला सोडावेच लागते असा आजवरचा इतिहास आहे. दाऊदचे गुंड राजरोसपणे हे काम अगदी दादागिरीने करीत असत. अगदी तशीच दादागिरी दाखविणे हीच सध्याच्या ट्रम्पाची निशाणी झालेली आहे. जे जे देश ट्रम्पचे ऐकणार नाहीत त्यांच्यावर भयानक टेरिफ लावण्याचा नवा धंदा ट्रम्पने शोधून काढलेला दिसतो. आपला भारत देश तर त्याच्या अगदी निशाण्यावर आहे. भारताने अमेरिकेचा शेतमाल विकत घ्यावा, हा ट्रम्पाग्रह आपण स्वीकारू शकत नाही ही वस्तुस्थिती आहे. त्यामुळे ट्रम्प महाशयांनी भारताचे पंतप्रधान मोदी साहेब आपले परममित्र आहेत असे बेंबीच्या देठापासून ओरडून सांगितले तरी ते खोटे आहे असे आपण समजावे. अजूनही या ट्रम्पची अध्यक्षपदाची कारकीर्द दोन वर्षे १० महिने बाकी आहे. या कालखंडात जागतिक राजकारणाचा पुरता सत्यानाश हा माणूस करून टाकणार आहे हे अगदी सुस्पष्ट आहे. युरोपातील देश अमेरिकेचे खास मित्र आहेत किंवा होते असे म्हणावे लागेल. तेव्हा आता या मित्रांबरोबरची मैत्रीही या माणसाने पणाला लावलेली आहे. जगाला काही देण्याऐवजी जगाला ओरबाडणारा अमेरिकेचा अध्यक्ष म्हणून या ट्रम्पचे नाव काळ्याकुट्ट अक्षरात कोरले जाईल, यात अजिबात शंका नाही.

महासागर प्रतिनिधी, मुंबई, दि. २२ :
राष्ट्रीय आणीबाणीला विरोध करताना तुरुंगवास भोगलेल्या बंदीजनांना आता प्रजासत्ताक दिन, महाराष्ट्र दिन आणि स्वातंत्र्यदिनाच्या निमित्ताने आयोजित करण्यात येणाऱ्या शासकीय समारंभात निमंत्रित म्हणून सहभागी होण्याचा मान मिळणार आहे. सामान्य प्रशासन विभागाने याबाबतचे शासन परिपत्रक जारी केले.
प्रजासत्ताक दिन -२६ जानेवारी, महाराष्ट्र दिन -१ मे आणि स्वातंत्र्यदिन-१५ ऑगस्ट या कार्यक्रमात आता ज्यांना कारावास भोगावा लागला अशा व्यक्तींचा सन्मान म्हणून त्यांना सन्मानपूर्वक निमंत्रित करावे, असे परिपत्रकात म्हटले आहे.

आणीबाणीतील बंदीजनांचा होणार सन्मान

■ **महासागर प्रतिनिधी, मुंबई, दि. २२ :**
राष्ट्रीय आणीबाणीला विरोध करताना तुरुंगवास भोगलेल्या बंदीजनांना आता प्रजासत्ताक दिन, महाराष्ट्र दिन आणि स्वातंत्र्यदिनाच्या निमित्ताने आयोजित करण्यात येणाऱ्या शासकीय समारंभात निमंत्रित म्हणून सहभागी होण्याचा मान मिळणार आहे. सामान्य प्रशासन विभागाने याबाबतचे शासन परिपत्रक जारी केले.
प्रजासत्ताक दिन -२६ जानेवारी, महाराष्ट्र दिन -१ मे आणि स्वातंत्र्यदिन-१५ ऑगस्ट या कार्यक्रमात आता ज्यांना कारावास भोगावा लागला अशा व्यक्तींचा सन्मान म्हणून त्यांना सन्मानपूर्वक निमंत्रित करावे, असे परिपत्रकात म्हटले आहे.

मुख्यमंत्री असहाय्य आहेत का?

■ **महासागर प्रतिनिधी, मुंबई, दि. २२ :**
महाड प्रकरणी हायकोर्टाचा संताप
आहेत. या निरीक्षणांमुळे राज्यातील कायदा आणि सुव्यवस्थेवर पुन्हा एकदा गंभीर चर्चा सुरू झाली आहे. या प्रकरणात विकास गोगावले याच्यासह त्यांचा पुतण्या महेश गोगावले, माजी आमदार माणिक जगताप यांचा मुलगा तसेच राष्ट्रवादी काँग्रेसचे नेते श्रीयांश जगताप यांच्यावरही गुन्हे दाखल आहेत. न्यायालयाने या सर्व आरोपींबाबत सरकारची भूमिका स्पष्ट करण्याचे आदेश दिले आहेत. अटकपूर्व जामीन अर्ज फेटाळल्यानंतरही आरोपींना अटक होत नसल्यामुळे पोलिस यंत्रणेच्या कार्यक्षमतेवर प्रश्न उपस्थित होत आहेत. सरकार गंभीर आहे की केवळ वेळकाढूपणा करत आहे, असा थेट सवाल न्यायालयाने उपस्थित केला आहे. परिणामी, सरकारची डोकेदुखी वाढली आहे.

राष्ट्रवादीच्या दोन्ही गटांचे विलीनीकरण होणार का?

■ **महासागर प्रतिनिधी, मुंबई, दि. २२ :**
उपमुख्यमंत्री अजित पवार यांच्या नेतृत्वातील सत्ताधारी राष्ट्रवादी काँग्रेसचे प्रदेशाध्यक्ष सुनील तटकरे यांनी राष्ट्रवादीच्या दोन्ही गटांच्या विलीनीकरणाविषयी एक सूचक विधान केले आहे.
राष्ट्रवादी काँग्रेस या प्रकरणी उत्सुक नाही, पण तशी एखादी परिस्थिती उद्भवली तर योग्य तो निर्णय घेतला जाईल, असे ते म्हणाले. यावेळी त्यांनी राष्ट्रवादी काँग्रेस सत्ताधारी एनडीए सोबत असल्याची बाबही

महाराष्ट्रातील २९ महानगरपालिकांमधील महापौर आरक्षण जाहीर

■ **महासागर प्रतिनिधी, नागपूर, दि. २२ :**
राज्यातील २९ महानगरपालिकांच्या निवडणुकीची रणधुमाळी संपल्यानंतर आता सर्वांचे लक्ष प्रतिष्ठेच्या महापौरपदाकडे लागले आहे. या महापालिकांच्या महापौरपदासाठी आज आरक्षणाची सोडत जाहीर करण्यात आली. नगरविकास राज्यमंत्री माधुरी मिसाळ यांच्या उपस्थितीत दुपारी १२ वाजता ही प्रक्रिया पार पडली. मुंबई महानगरपालिकेचा महापौर हा खुल्या प्रवर्गातील असेल. कल्याण-डोंबिवलीत अनु. जमाती प्रवर्गाचा महापौर असेल. तर ठाणे अनु. जाती, जालना अनु. जाती महिला आणि लातूर अनु. जाती महिलांसाठी राखीव असेल. मात्र, परभणी महापालिकेतील महिला आरक्षणावर आक्षेप घेण्यात आला आहे.

मुंबईची पुढची महिला महापौर कोण?

■ **महासागर प्रतिनिधी, मुंबई, दि. २२ :**
राज्यातील २९ महानगरपालिकांच्या महापौरपदासाठी आरक्षण सोडत जाहीर झाल्यानंतर मुंबईच्या महापौरपदाकडे सर्वांचे लक्ष लागले होते. मुंबई महानगरपालिका ही देशातील सर्वात श्रीमंत आणि प्रभावशाली महापालिका मानली जाते.
आज जाहीर झालेल्या सोडतीनुसार मुंबईचे महापौरपद हे खुल्या प्रवर्गातील महिलांसाठी राखीव करण्यात आले आहे. त्यामुळे आता मुंबईच्या पुढील महिला महापौर कोण असा प्रश्न सुरू झाला आहे.
मुंबई महापालिकेत सध्या शिवसेना-भाजप-रिपब्लिकन पक्ष अशी महायुती सत्तेत आहे. या महायुतीकडे एकूण ११८ नगरसेवक असून बहुमताचा आकडा ११४ आहे. त्यामुळे मुंबईचे महापौरपद महायुतीलाच मिळणार, हे निश्चित आहे. महापौरपद महिलांसाठी राखीव असल्यामुळे महिला नगरसेविकांमधूनच महापौर निवड होणार आहे.
भाजपकडून महापौरपदासाठी ज्या महिला नगरसेविकांची नावे चर्चेत आहेत, त्यामध्ये राजश्री शिरवडकर, अलका केरकर, हर्षिता नावेंकर, रिंतु तावडे, आशा मराठे आणि शितल गंभीर यांचा समावेश आहे. मालाडमधून मताधिक्याने विजयी झालेल्या योगिता सुनील कोळी यांचे नावही चर्चेत आहे. त्यांच्या विजयाला जनतेचा मोठा पाठिंबा मिळाल्याने पक्षातील वरिष्ठ नेत्यांचे लक्ष त्यांच्याकडे गेले आहे.

दावोसमध्ये महाराष्ट्राचा डंका! ३० लाख कोटींचे सामंजस्य करार

■ **महासागर प्रतिनिधी, मुंबई, दि. २२ :**
मुख्यमंत्री देवेंद्र फडणवीस हे सध्या दावोसच्या दौऱ्यावर आहेत. यावेळी इथून महाराष्ट्रात किती गुंतवणूक आली आहे तसेच राज्याच्या कोणत्या भागात व कोणत्या क्षेत्रात गुंतवणूक आली आहे, यांची माहिती देवेंद्र फडणवीस यांनी पत्रकार परिषदेत दिली.
फडणवीस म्हणाले, दावोस दौरा यहा अतिशय यशस्वी झाला आहे. मला सांगताना आनंद वाटतो की जवळपास गुंतवणुकीचे करार जे केले आहेत ते ३० लाख कोटी रुपयांचे आहेत. अजून ७-१० लाख कोटी पुढच्या काळात होणार आहेत. ही जी काही गुंतवणूक आहे, यात इंडस्ट्री सेक्टर आहे, सर्व्हिस सेक्टर आहे, कृषी क्षेत्र आहे, समज्याच क्षेत्रात गुंतवणूक आपल्याकडे येत आहे.
यातील ८३ टक्के जे काही करार आहेत, यात एफडीआय आहे. १६ टक्के गुंतवणूक अशी आहे ज्यात फायनॅन्शियल इंस्टीट्यूट किंवा टेक्निकल आहेत, या गुंतवणुकी एफडीआय कमी आहे, पण फॉरेन टेक्नॉलॉजी आहेत.
पुढे बोलताना फडणवीस म्हणाले, एकूण किती देशातून गुंतवणूक आपल्याकडे येत आहे, याचा हिशोब लावला तर एकूण १८ देशातून ही गुंतवणूक आपल्याकडे येत आहे. यात अमेरिका, सगळ्यात महत्त्वाचे म्हणजे, महाराष्ट्राचे परफॉर्मस सगळ्यात चांगला राहिला आहे. एक प्रकारे या कागदावरच्या घोषणा नाहीत. अनेकवेळा लोकांचा गैरसमज होत असतो, या गुंतवणुकीचा कालावधी जो असतो, हा ३ वर्षांपासून ते ७ वर्षांपर्यंत असतो.
अनेक मोठ्या कंपन्या आपल्याकडे गुंतवणूक करण्यास तयार झाले आहेत. यासोबत कुठल्या क्षेत्रात गुंतवणूक येत आहे ते देखील महत्त्वाचे आहे. यात क्वांटम कम्युनिंग, एआय डेटा सेंटर, एआय टेक्नॉलजी, इलेक्ट्रॉनिक्स, फॅब सेमीकंडक्टर, जीसीसी, आपल्याकडे नवीन वेव ही जीसीसीची आहे. तसेच फूड प्रोसेसिंग, रिनिव्हेल एनर्जी, ग्रीन स्टील, ईव्ही, अर्बन ट्रान्सफॉर्मेशन, शिप बिल्डिंग, एड्युकेशन, फोनटेक, मॅजिस्टिक आणि टेक्सटाइल तसेच डिजिटलमध्ये गुंतवणूक आली आहे.
आता गुंतवणूक आली कुठे? तर महाराष्ट्राच्या वेगवेगळ्या भागात ही गुंतवणूक आली आहे. कोकणचे क्षेत्र असेल किंवा एमएमआरचे क्षेत्र आहे, विदर्भात १३ टक्के गुंतवणूक आली आहे, ५० टक्के गुंतवणूक महाराष्ट्राच्या इतर भागांमध्ये आली आहे. यावेळी उत्तर महाराष्ट्रात नाशिक, जळगाव, अहिल्यानगर, नंदुरबार आणि धुळे या सगळ्या भागांमध्ये गुंतवणूक आली आहे.
मराठवाड्याचे जे नवीन मॅगनेट तयार झाले आहे, ते आहे छत्रपती संभाजीनगर, याही ठिकाणी जवळपास ५५ हजार कोटी रुपयांची गुंतवणूक आलेली आहे. नागपूर विभाग तसेच विदर्भ जो आहे, त्या ठिकाणी जवळपास २ लाख ७० हजार कोटी रुपयांची गुंतवणूक आलेली आहे. याचसोबत पुणे, सिंधुदुर्ग आणि रायगडमध्ये देखील चांगली गुंतवणूक आली असल्याची माहिती फडणवीस यांनी दिली.

मुख्यमंत्री असहाय्य आहेत का? आजही तळपणार अभिषेकची बॅट?

■ **महासागर प्रतिनिधी, नागपूर, दि. २२ :**
भारताच्या दौऱ्यावर आलेल्या न्यूझीलंड संघासोबत सुरू झालेल्या टी-२० मालिकेतील दुसरा टी-२० सामना २३ जानेवारी रोजी रायपूरमध्ये खेळला जाईल. या सामन्यातही भारतीय फलंदाज अभिषेक शर्मांची बॅट नागपूरप्रमाणे तळपेल, असा विश्वास क्रिकेटप्रेमींना आहे.
भारताने पहिल्या टी-२० सामन्यात न्यूझीलंडचा ४८ धावांनी पराभव करून मालिकेत १-० अशी आघाडी घेतली. बुधवारी नागपूरमध्ये प्रथम फलंदाजी करताना भारताने २३८ धावा

केल्या. प्रत्युत्तरात, किंबी संघाला फक्त १९० धावा करता आल्या. अभिषेक शर्माने ८४ धावा केल्या. वरुण चक्रवर्ती व शिवम दुवे यांनी प्रत्येकी २ बळी घेतले.
भारताकडून रिंकू सिंगने ४४, कर्णधार सूर्यकुमार यादवने ३२ आणि हार्दिक पंड्या यांनी २५ धावा केल्या. अर्शदीप सिंग, हार्दिक पंड्या आणि अक्षर पटेल यांनी प्रत्येकी १ बळी घेतला. न्यूझीलंडकडून जेकब डफी आणि काइल जेमीसन यांनी प्रत्येकी २ बळी घेतले. मार्क चॅपमनने फलंदाजी करताना संघाकडून ३९ धावा केल्या.

सुनील तटकरे म्हणतात... आम्ही उत्सुक नाही!

■ **महासागर प्रतिनिधी, मुंबई, दि. २२ :**
उपमुख्यमंत्री अजित पवार यांच्या नेतृत्वातील सत्ताधारी राष्ट्रवादी काँग्रेसचे प्रदेशाध्यक्ष सुनील तटकरे यांनी राष्ट्रवादीच्या दोन्ही गटांच्या विलीनीकरणाविषयी एक सूचक विधान केले आहे.
राष्ट्रवादी काँग्रेस या प्रकरणी उत्सुक नाही, पण तशी एखादी परिस्थिती उद्भवली तर योग्य तो निर्णय घेतला जाईल, असे ते म्हणाले. यावेळी त्यांनी राष्ट्रवादी काँग्रेस सत्ताधारी एनडीए सोबत असल्याची बाबही

दरीत कोसळली सैन्याची गाडी १० जवानांचा मृत्यू

■ **वृत्तसंस्था, श्रीनगर, दि. २२ :**
जम्मू-काश्मीरमधील डोडा जिल्ह्यात गुरुवारी लष्कराचे एक वाहन २०० फूट खोल दरीत कोसळले. या अपघातात १० जवान शहीद झाले आहेत. वाहनात २१ जवान होते. त्यापैकी ११ जवान जखमी झाले आहेत. जखमी जवानांना उधमपूर मिलिटरी हॉस्पिटलमध्ये एअरलिफ्ट करण्यात आले आहे.
हा अपघात भद्रवाह-चंबा आंतरराष्ट्रीय रस्त्यावरील खन्वी टॉप येथे झाला. सर्व जवान एका वरच्या भागात असलेल्या चौकीकडे जात असताना चालकाचे गाडीवरील नियंत्रण सुटले आणि वाहन थेट दरीत कोसळले.

१६ नक्षल्यांना कंठस्नान

■ **वृत्तसंस्था, सिंहभूम / झारखंड, दि. २२ :**
पश्चिम सिंहभूम जिल्ह्यातील सारंडा जंगलात गुरुवारी सकाळपासून सुरक्षा दल आणि नक्षलवादामध्ये भयंकर चकमक सुरू आहे. प्राथमिक माहितीनुसार, या कारवाईत अंदाजे १६ माओवादी ठार झाले असून, त्यात १ कोटी रुपयांचे बक्षीस असलेला वरिष्ठ माओवादी कमांडर अनल उर्फ तुफान यांचा समावेश आहे.
अनल हा सीपीआय (माओवादी) चा केंद्रीय समिती सदस्य असून, बर्बाद काळ्यापासून सुरक्षा दलांच्या मोस्ट वॉन्टेड यादीत होता. सुरक्षा दलांना माहिती मिळाली होती की नक्षलवादी या भागात मोठी घटना घडवण्याचा कट रचत आहेत, त्यानंतर त्यांनी कुंभाडीह गावाजवळील परिसरात घेराबंदी आणि शोध मोहीम राबवली.
गुरुवारी सकाळपासून संपूर्ण परिसरात अधूनमधून गोळीबार सुरू असून, सुरक्षा दलांनी जंगलातील प्रत्येक मार्गावरील पळून जाण्याचे मार्ग रोखण्यासाठी अतिरिक्त पथके तैनात केले आहेत. परिसरातील कठीण भौगोलिक परिस्थिती लक्षात घेऊन खबरदारी घेतली जात आहे.
कोल्हाण विभागाचे डीआयजी अनुरजन किस्मोटा यांनी सांगितले की ऑपरेशन सुरू असून, चकमकीनंतर सविस्तर माहिती दिली जाईल. सारंडा जंगल आणि आजूबाजूच्या भागात हाय अलर्ट जाहीर करण्यात आला आहे. सुरक्षा दल आणि प्रशासन यांनी या कारवाईतून नक्षलवाद्यांचा पोकळ्या हालचालीवर लक्ष ठेवले असून, शांतता राखण्यासाठी आवश्यक ती सर्व पावले उचलली जात आहेत.

पोक्सोच्या आरोपीची कोठडीत आत्महत्या

जरीपटका पोलीस ठाण्यात खळबळ : तपास सीआयडीकडे
■ **महासागर प्रतिनिधी, नागपूर, दि. २२ :**
अल्पवयीन प्रेससीला पळवून नेत तिच्याशी लैंगिक संबंध प्रस्थापित केले. यावरून उत्तर प्रदेशातील एका तरुणाविरुद्ध पोक्सोसह लैंगिक अत्याचाराचा गुन्हा नोंदवून अटक करण्यात आली. यामुळे तणावात असलेल्या तरुणाने पोलीस ठाण्याच्या कोठडीत चादरीने गळफास लावून आत्महत्या केली.
ही घटना गुरुवारी पहाटे उघडकीस आली. नागेंद्रकुमार रामजी भाटिया (१९) असे आरोपीचे नाव आहे.
नागेंद्रकुमार हा उत्तर प्रदेशच्या प्रयागराज जिल्ह्यातील हंडीया गावचा रहिवासी होता. त्याचे इन्स्टाग्रामवरून जरीपटकात राहणाऱ्या १६ वर्षीय मुलीशी प्रेमसंबंध होते. दोघांमध्ये दररोज बोलचाल आणि चॅटिंग होऊ लागली. त्यांनी लग्न करण्याचा निर्णय घेतला.
त्यासाठी तो गेल्या महिन्यात दोन वेळा नागपुरात येऊन मुलीला भेटून गेला. त्यानंतर दोघांनीही पळवून जात लग्न करण्याचा निर्णय घेतला. आठवडाभरापूर्वीच नागेंद्र हा नागपुरात आला आणि मुलीला पळवून प्रयागराजला नेले.
इकडे मुलीच्या आईवडिलांनी जरीपटका पोलीसात तक्रार केली. पोलीसांनी अपहरणाचा गुन्हा नोंदवून तपास सुरू केला. मुलगी नागेंद्रसोबत प्रयागराजला असल्याची

माहिती मिळाली. जरीपटका पोलीसांनी नागेंद्रला प्रयागराज पोलीसांच्या मदतीने उत्तर प्रदेशातून अटक केली. त्याला न्यायालयाने दोन दिवसांच्या पोलिस कोठडीत पाठवले.
जरीपटका पोलीस आरोपीची चौकशी करत होते. पहाटेच्या सुमारास नागेंद्रने कोठडीत गळफास लावून आत्महत्या केली. सकाळी ठाण्यातील कर्मचाऱ्यांचा नागेंद्र हा गळफास घेतलेल्या अवस्थेत दिसून आला.
पोलीसांचा हलगर्जीपणा
लैंगिक अत्याचार आणि पोक्सोचा गुन्हात अटक झाल्याने नागेंद्र अस्वस्थ होता. संपूर्ण रात्र त्याने विचारात काढली. पहाटे ५ वाजताच्या तो उठला. अंगावर ओढायला दिलेली चादर फाडली. त्यानंतर शौचालयातून त्याने डबा आणला. हा डबावर चढून त्याने कोठडीच्या गजाला चादर बांधली आणि गळफास घेतला. आत्महत्या करण्यापूर्वी तो जवळपास १० मिनिटे इकडू-तिकडू फिरत निर्णय पक्का करीत होता. या दरम्यान एकही पोलीस कर्मचारी कोठडीकडे फिरकला नाही. खरे तर कोठडीत असलेल्या आरोपीच्या हालचालीवर गाई ड्युटी करणाऱ्या कर्मचाऱ्यांचे लक्ष असायला हवे होते.

सीआयडीने सुरू केला तपास

आरोपीने कोठडीत गळफास घेतल्यामुळे हे प्रकरण कस्टोडियल डेथचे आहे. त्यामुळे याचा तपास सीआयडीकडे सोपविण्यात आला आहे. सकाळीच सीआयडीचे पथक जरीपटका पोलीस ठाण्यात दाखल झाले. त्यांनी तपास सुरू केला असून सीसीटीवी फुटेज, तपास डायरी, स्टेशन डायरीवरील नोंदी तपास घेतल्याची माहिती आहे. या प्रकरणात ठाणेदार अनिल ताकसांडेसह गाई ड्युटी कर्मचारी राहुल, तपास अधिकारी आणि नाईट ड्युटी ऑफीसर यांच्यावर निरंभनाची कारवाई होण्याची शक्यता आहे.



कारण, विलीनीकरण हे अनेक गोष्टींवर अवलंबून आहे. आम्ही भाजपप्रणित एनडीएचा भाग आहोत हे या प्रकरणी प्रामुख्याने लक्षात घ्यावे लागेल.
राष्ट्रवादी काँग्रेस (अजित पवार) विलीनीकरणासाठी उत्सुक नाही. पण तशी एखादी परिस्थिती उद्भवली, तर योग्य तो निर्णय घेतला जाईल. पण आम्ही महाराष्ट्रात महायुतीत व राष्ट्रीय पातळीवर एनडीएचे भाग आहोत व पुढेही राहू हे ही प्रकृती स्पष्ट करते. जिथे शक्य असेल तिथे दोन्ही पक्ष एकत्र निवडणूक लढतील. पण जिथे आघाडी शक्य नसेल, तिथे दोन्ही पक्ष वेगवेगळे लढतील. महापालिका निवडणुकीत आम्ही जे सूत्र वापरले, तेच सूत्र इथून पुढेही वापरले जाईल.

अजित पवारांनी यासंबंधीची भूमिका यापूर्वीच स्पष्ट केली आहे. पण आम्ही एकत्र निवडणूक लढवली, तर आम्हाला एकाच चिन्हावर लढावे लागेल. एकत्र लढल्यास तुतारी किंवा घड्याळ या दोन्हीपैकी एका चिन्हावर निवडणूक लढवावी लागू शकते, असे तटकरे म्हणाले.
राष्ट्रवादीच्या शरद व अजित पवार गटाने पुणे व पिंपरी चिंचवड महापालिकेत युती केली होती. पण त्यानंतरही त्यांना पराभवाचा धक्का सहन करावा लागला. यावर भाष्य करताना, आम्ही अजूनही निकालाचे विश्लेषण करत आहोत. कुठे चूक झाले हे कळल्यानंतर आम्ही योग्य तो निर्णय घेऊ, असेही ते म्हणाले.

अमरावती महापालिकेच्या महापौर पदाचे मैदान सर्वासाठी खुले

■ सोडतीमध्ये निघाले सर्वसाधारण प्रवर्ग

■ कोण ठरणार धुरंधर



महासागर प्रतिनिधी
अमरावती, (दि.22) – महापालिकेच्या निवडणुकीनंतर सर्वांच्या नजरा लागून असलेल्या महापौर पदाची सोडत गुरुवारी (दि.22) मंत्रालयीन स्तरावरून घोषित झाली. ज्यामध्ये अमरावती महापालिकेच्या महापौर पदासाठी सर्वसाधारण प्रवर्ग निघाल्याने हे मैदान आता सर्वासाठी खुले झाले आहे. त्यामुळे निवडणूक आलेल्या 87 नगरसेवकांपैकी कुणीही महापौर बनण्याकरिता पुढे येवू शकतो. अशातच कोण महापौर पदावर दावा ठोकून हे पद मिळवितो आणि धुरंधर बनतो, हे येणारा काळच ठरेल.

आरक्षण घोषित होताच गुरुवारी विविध पक्षांनी महापौर पदावर आपला दावा ठेकला. महापालिकेमध्ये एका हाती सत्ता न आल्यामुळे तडजोडीचे सत्ताकारण बनले आहे. महत्वाच्या मलाईदार पलवार सर्वांच्या नजरा व आशा लागल्या आहेत. 45 सदस्यांनी ‘ मॅजिक फिगर’ प्राप्त करण्याकरिता सर्व पक्ष तयारीला

लहान पक्ष सत्तेच्या केंद्रस्थानी

भाजप 25, वायएसपी 15, शिंदे सेना 3, उबाठा शिवसेना 02 किंवा भाजप 25, एमआयएम 11, शिंदे 3, उबाठा शिवसेना 2, किंवा काँग्रेस 15, राष्ट्रवादी (अजित पवार) 11, एमआयएम 12, शिंदे सेना 3, बीएसपी 3 व उबाठा शिवसेना 2 अशी युतीही मॅजिक फिगरसाठी बनू शकते. ज्यामुळे लहान पक्ष सत्तेच्या केंद्रस्थानी असल्याचे दिसत आहे.

लागले आहे.

त्यातच लहान पक्षांनाही आता अनन्य साधारण महत्व आल्याने, त्यांनीही मलाईदार पदासाठी अट्टाहास करणे सुरू केल्याने, सत्तेत बसायची तयारी करित असलेल्या मोठ्या पक्षांची गोची होताना दिसत आहे. 25 जागा मिळून सर्वात मोठा पक्ष ठरलेला भाजप नेमकी कुणीत तडजोड करायची या विवंचनेत अडकला आहे. निवडणुकीदरम्यान युवा स्वाभिमानीशी झालेल्या फारकती नंतर भाजपला अपर्यायाने पुन्हा त्यांच्याशीच संसार थाटावा लागणार असल्याचे दिसत आहे. मात्र लहान पक्ष शक्तीने लहान असूनही युक्तीने मोठे उरतील असे चिन्ह सत्तास्थापनेदरम्यान दिसताहेत.

खोलापूर-दर्यापूर मार्गावर

ऑटो रिक्षा पलटी

अमरावती – अंत्यविधीच्या कार्यक्रमासाठी जात असलेल्या प्रवाशांच्या ऑटो रिक्षावर चालकाचे नियंत्रण सुटल्याने मंगळवारी दुपारी सुमारे 3 वाजेच्या सुमारास शिंगणापूरसमोरील आराळा-बोराळा गावाजवळ भीषण अपघात झाला. या अपघातात चालक अय्याज खान (वय 40) आणि सहा प्रवासी गंभीर जखमी झाले. रिक्षामधील तीन लहान मुले ही सुखरूप राहिली. माहितीनुसार, खोलापूर येथील रहिवासी बाशीं टाकळी येथे मयतीच्या कार्यक्रमासाठी जात होते. रिक्षा उलटल्याने सर्व जखमींना प्राथमिक उपचारासाठी खोलापूर आरोग्य केंद्रात दाखल केले गेले, नंतर त्यांना गंभीरतेनुसार अमरावती जिल्हा रुग्णालयात हलवण्यात आले. घटनास्थळी पोलीस दाखल झाले असून प्राथमिक तपासात अपघात चालकाचे वाहनावर नियंत्रण सुटल्यामुळे झाल्याचे लक्षात आले आहे.

मांजा प्रकरणाची अखेर दखल !



महासागर प्रतिनिधी
वरुड, (दि.22) – गुजरी बाजार परिसरात मांजामुळे चिमुकल्याचा गळा कापला गेल्याची हृदयद्रावक घटना घडल्यानंतर मांजा उडविणाऱ्यावर कठोर कारवाई करा या मार्गाशीसह वडिलांनी पोलीस ठाण्यात तक्रार दाखल केली होती. तसेच या प्रकरणात प्रशासनाकडून होत असलेल्या दुर्लक्षाकडे लक्ष वेधणारे वृत्त दैनिक महासागर मध्ये दि. 21 जानेवारी रोजी प्रसिद्ध झाले होते.

पोलीस अधीक्षकांच्या आदेशाने बेनोडा शहीद पोलिसांची चिमुकल्याच्या कुटुंबाला दिलासा भेट

या वृत्ताची गंभीर दखल पोलीस अधीक्षक, अमरावती यांनी घेतली असून त्यांच्या आदेशानुसार बेनोडा शहीद पोलीस स्टेशनच्या अधिकार्यांनी तातडीने कारवाई सुरू केली. पोलीस अधीक्षकांच्या सूचनेनुसार पोलिसांनी थेट दिव्यराज अभिकेत गोहाड यांच्या शेतात जाऊन कुटुंबाची भेट घेतली. या वेळी घटनेचा सविस्तर तपास करण्यात आला. प्रत्यक्ष परिस्थिती, साक्षीदारांची माहिती तसेच परिसरात मांजाची विक्री व वापर होत असल्याबाबत सखोल चौकशी करण्यात आली.

पोलीस अधिकार्यांनी कुटुंबीयांना या प्रकरणात कोणतीही हयगय केली जाणार

नाही, असे स्पष्ट आश्वासन दिले. दोर्षांना ओळखून त्यांच्यावर कठोर कायदेशीर कारवाई करण्यात येईल, तसेच भविष्यात अशा घटना टाळण्यासाठी प्रतिबंधात्मक उपाययोजना राबविल्या जातील, असेही त्यांनी सांगितले.दरम्यान, या घटनेमुळे परिसरात तीव्र संताप व्यक्त होत आहे. मांजाची विक्री व वापरावर कठोर नियंत्रण ठेवावे, अशी जोरदार मागणी नागरिकांतून होत आहे. ही घटना केवळ एका कुटुंबापुरती मर्यादित नसून समाजाला सावध करणारी आहे. मांजासारख्या प्राणघातक प्रकारांवर कठोर बंदी व प्रभावी अंमलबजावणी होणे काळाची गरज असल्याची भावना व्यक्त केली जात आहे.

निलेश बदूकले हत्याकांडातील आरोपींची पोलीस कोठडी वाढली

‘मोठे हात’ असल्याची चर्चा जोरात

महासागर प्रतिनिधी
चांदूर बाजार, (दि. 22) – निलेश बदूकले हत्याकांडातील आरोपींवर पोलिसांचा आवळा दिवसेंदिवस अधिक घट्ट होत असून, या प्रकरणाच्या तपासाने आता आक्रमक व निर्णायक दिशा घेतली आहे. मुख्य आरोपी अजय भुजंगराव लंगोटे याला पोलिसांनी 19 जानेवारी रोजी अटक केली होती. त्यानंतर 20 जानेवारी रोजी त्याला चांदूर बाजार न्यायालयात हजर केले असता 22 जानेवारीपर्यंत दोन दिवसांची पोलीस कोठडी सुनावण्यात आली होती. आज, 22 जानेवारी रोजी पुन्हा न्यायालयात हजर केल्यानंतर न्यायालयाने त्याची पोलीस कोठडी 23 जानेवारीपर्यंत वाढवली आहे.

दरम्यान, या खळबळजनक



हत्याकांडात अटक करण्यात आलेले इतर दोन आरोपी गोलुराम उर्फ संजय लंगोटे आणि पवन विकसराव झटले यांना 20 जानेवारी रोजी रात्री उशिरा अटक करण्यात आली होती. त्यांना 21 जानेवारी रोजी न्यायालयात हजर केले असता, न्यायालयाने दोघांनाही 23 जानेवारीपर्यंत पोलीस कोठडी सुनावली आहे. या संपूर्ण प्रकरणाचा तपास चांदूर बाजार पोलीस सर्व अंगांनी कसून करत असून, तपासाचे धागेदोरे थेट मध्यप्रदेशपर्यंत पोहोचत

असल्याची माहिती समोर येत आहे. या हत्याकांडामागे आणखी कोणाचा सहभाग आहे का, याचाही सखोल तपास सुरू आहे. आरोपींच्या चौकशीतून येत्या काळात धक्कादायक व महत्वाचे खुलासे होण्याची शक्यता पोलिसांकडून व्यक्त करण्यात येत आहे.

विशेष म्हणजे तालुक्यात सध्या सुरू असलेल्या नवीन रस्ते व इतर बांधकाम कामांशी या प्रकरणाचा काही संबंध आहे का, याचीही चौकशी केली जात आहे. त्यामुळे हे हत्याकांड केवळ वैयक्तिक वादापुरते मर्यादित नसून, त्यामागे मोठे आर्थिक किंवा राजकीय हितसंबंध दडले असण्याची शक्यता नाकारता येत नाही. तपास जसजसा पुढे सरकत आहे, तसतसे या प्रकरणातील गूढ अधिक गडद होत चालले असून, या हत्याकांडामागील ‘मोठे हात’ नेमके कोणाचे, हे उघडकीस येणार का, याकडे संपूर्ण तालुक्याचे लक्ष लागले आहे.

अवघ्या चोवीस तासांत दोन गळफास

अमरावती – अमरावती शहर आणि बडनेरा परिसरात अवघ्या चोवीस तासांच्या आत दोन व्यक्तींनी गळफास घेऊन जीवन संपविल्याच्या घटनांमुळे खळबळ उडाली आहे. या दुर्दैवी प्रकारांमुळे तरुणामधील मानसिक तणाव, आर्थिक अडचणी आणि वैयक्तिक समस्यांचा गंभीर प्रश्न पुन्हा एकदा ऐरणीवर आला आहे. दोन्ही घटनांमागील नेमकी कारणे अद्याप स्पष्ट न झाल्याने नागरिकांमध्ये चिंतेचे वातावरण आहे. बडनेरा मार्गावरील जुना बायपास रोड येथील माऊली ढाबामध्ये काम करणारे राजेश गोपालराव गुड्डे (वय 48, रा. देवरा, ता. चांदूर बाजार) यांनी हॉटेलमध्येच गळफास घेऊन आत्महत्या केली. ते मागील तीन वर्षांपासून तेथे कार्यरत होते. हॉटेलमध्ये आतून प्रतिसाद न मिळाल्याने तपासणी केली असता त्यांनी पंथ्याला नायलॉन दोरीने गळफास घेतल्याचे आढळून आले. आत्महत्येचे कारण अस्पष्ट असून बडनेरा पोलिसांनी मर्ग दाखल केला आहे. दरम्यान, शहरातील गांधी चौक ते अंबादेवी रोड परिसरातील कापड व्यापारी आशीष दिनेश शुक्ला (वय 28, रा. विलासनगर, गाडगेनगर) यांनी आपल्या दुकानातच गळफास घेतल्याची घटना बुधवारी उघडकीस आली.

अमरावती बसस्थानकावर महिलेचे दागिने लंपास

सिटी कोतवालीत अज्ञात चोरट्याविरुद्ध गुन्हा दाखल

महासागर प्रतिनिधी
अमरावती, (दि.22)– शहरातील मुख्य बसस्थानकावर प्रवाशांच्या गर्दीचा फायदा घेत अज्ञात चोरट्याने एका महिलेचे मौल्यवान सोन्याचे दागिने लंपास केल्याची घटना समोर आली आहे. सासरी जाण्यासाठी निघालेल्या महिलेच्या पर्समधून भरदिवसा दागिने चोरीला गेल्याने बसस्थानक परिसरात खळबळ उडाली असून, याप्रकरणी सिटी कोतवाली पोलीस ठाण्यात तक्रार नोंदवण्यात आली आहे.

मिळलेल्या माहितीनुसार, फिर्यादी महिला सासरी जाण्यासाठी अमरावतीच्या मध्यवर्ती बसस्थानकात आली होती. बसमध्ये चढताना प्रवाशांची मोठी गर्दी होती. गर्दीत चढल्यानंतर काही वेळाने ती आपल्या जागेवर बसली. त्यानंतर तिचे लक्ष हातातील पर्सकडे गेले असता पर्सची चेन उघडी असल्याचे आढळले. संशय आल्याने तिने पर्सची तपासणी केली असता, त्यामधील ठेवलेले

सोन्याचे दागिने गायब असल्याचे स्पष्ट झाले. दागिने चोरीला गेल्याचे लक्षात येताच महिलेने तत्काळ आरडाओरड करून आजूबाजूच्या प्रवाशांकडे विचारपूस केली. तसेच बसस्थानक परिसरात बराच वेळ शोध घेण्यात आला, मात्र चोरट्याचा कोणताही सुगावा लागला नाही. अखेर पीडित महिलेने सिटी कोतवाली पोलीस ठाणे गाठून आपबिती सांगत तक्रार दाखल केली. पोलिसांनी अज्ञात चोरट्याविरुद्ध गुन्हा नोंदवला असून पुढील तपास सुरू केला आहे. बसस्थानक परिसरातील सीसीटीव्ही फुटेज तपासण्यात येत असून, सार्वजनिक चोरट्यांच्या हालचालींसाठी मागोवा घेतला जात आहे. बसस्थानक, रेल्वे स्थानक तसेच इतर सार्वजनिक व गर्दीच्या ठिकाणी प्रवास करताना प्रवाशांनी आपल्या मौल्यवान वस्तू, दागिने व पर्स यांची विशेष काळजी घ्यावी, असे आवाहन पोलीस प्रशासनाकडून करण्यात आले आहे.

मराठी महाद्राघ्या बुर्बंद आवाज

महासागर

प्रिंट | ई-पेपर | डिजिटल | युट्यूब
सर्व काही एका छताखाली

दै. महासागर, दै. युवराष्ट्र दर्शन, नागपूर पोस्ट (इंग्रजी) आणि संपूर्ण डिजिटल जर्नॅलॉर्ग,
महासागर मीडिया ग्रुप आज प्रिंटपासून डिजिटलपर्यंत सर्व माध्यमांत सक्षमपणे कार्यरत आहे.

दर दिवशी विशेष वाचनीय पुरवणी दै. महासागर सोबत

सोमवार – कॅलिडोस्कोप विश्वनिर्मितीपासून ते नव्या शोधांपर्यंतचा प्रवास या सदरातून वाचकांना विज्ञान, अंतराका, निसर्ग, तंत्रज्ञान आणि संशोधनाच्या अद्भुत विश्वात घेऊन जाण्याचा प्रयत्न केला जातो. विश्वाची निर्मिती कशी झाली, पृथ्वीचे रहस्य, आधुनिक विज्ञानातील नवे शोध, AI, अंतराका मोहिमा, सर्व काही सोप्या, समजेल अशा भाषेत. • विद्यार्थ्यांपासून जिज्ञासू वाचकांपर्यंत सर्वांसाठी बौद्धिक मेजवानी.	मंगळवार – जोश तरुणाईसाठी प्रेरणादायी ऊर्जा कॅशन, फूड, करियर, यशकाथा, स्टार्टअपस, नवे ट्रेंड्स, आजच्या नव्या दमाच्या तरुणाईला जगण्यासाठी बळ देणारे सदर म्हणजे ‘जोश’! • अपयशातून उभे राहण्याच्या कथा, करियर मार्गदर्शन, आत्मविश्वास वाढवणारे लेख • जीवनात “मीही करू शकतो” हा विश्वास निर्माण करणारे विचार	बुधवार – निरामय चांगल्या आरोग्यासाठी खास मार्गदर्शन आरोग्य ही खरी संपत्ती आहे, हेच या सदराचे सूत्र. दैनंदिन आरोग्य टिप्स, आहार, व्यायाम, मानसिक आरोग्य, तज्ञ डॉक्टरांचे मार्गदर्शन, सर्वसामान्यांना उपयोगी पडेल असे व्यवहार्य आरोग्यज्ञान येथे मांडले जाते. • आजारीपेक्षा आरोग्य जपण्यावर भर.
गुरुवार – अस्मिता छंद, कौशल्य आणि नव्या निर्मितीचा शोध माणूस केवळ नोकरीने नाही, तर त्याच्या छंदांनेही जगतो. लेखन, चित्रकला, संगीत, हस्तकला, फोटोग्राफी, उद्योजकता, स्वतःमधील सुप्त कला ओळखण्यास मदत करणारे सदर. • व्यक्तिमत्त्व विकास आणि आत्मसन्मान वाढवणारे लेखन.	शुक्रवार – भक्ती मार्ग भक्ती, श्रद्धा आणि जीवनमूल्यांचा मार्ग भक्तीचा मार्ग शेवटी सुखाकडे नेतो, काय चांगले, काय वाईट, कर्म,कर्तव्य, देवाचा महिमा आणि माणूस म्हणून आपली जबाबदारी या सग्यांवर चिंतन करणारे आध्यात्मिक सदर. • मनाला शांतता, जीवनाला दिशा देणारे विचार.	शनिवार – बालांगण लहानग्यांचे निरास विरघ मुलांना काय हवे आहे, काय नको त्यांचे भावविश्व, शिक्षण, खेळ, संस्कार, पालकांसाठी मार्गदर्शन या सर्वांचा समतोल साधणारे सदर. • उद्याच्या पिढीचा विचार आजच.

रविवार – साहित्य मैफिल शब्दांची, विचारांची आणि भावनांची मेजवानी कविता, कथा, लेख, समीक्षा,प्रमंती लाईव्ह स्टोरी सदर नवोदित व प्रस्थापित लेखकांचे दर्जदार साहित्य दै. महासागरची साहित्यिक परंपरा जणूणारे हे सदर. • साहित्यप्रेमींना विचारांची समृद्धी देणारे व्यासपीठ.	‘खरीखरी’ हा विशेष अग्रप्रलेख दरोज ज्येष्ठ संपादक व विचारवंत श्रीकृष्ण चांडक यांचा ‘खरीखरी’ हा विशेष अग्रप्रलेख दै. महासागरमध्ये नियमितपणे प्रसिद्ध होतो.दरोज स्वतःच्या नावाने अग्रलेख लिहिणारे ते राज्यातील पहिले वृत्तपत्र मालक, संचालक संपादक ठरले आहेत. ‘खरीखरी’ या सदरातून ते कोणताही आडपडदा न ठेवता समाज, राजकारण, प्रशासन आणि लोकजीवनातील वास्तव मांडतात.सत्तेच्या विरोधात उभे राहण्याचे धाडस, अन्यायाविरुद्ध स्पष्ट भूमिका आणि सामान्य माणसाच्या बाजूने ठामपणे बोलण्याची ताकद, हेच या अग्रप्रलेखाचे वैशिष्ट्य आहे.
---	--

दै. महासागर म्हणजे बातम्यांसोबत विचार, वाचनासोबत संस्कार आणि समाजासोबत आपुलकी दरोज वाचनीय, दरोज उपयुक्त.

ई-पेपर – महासागर मीडिया ग्रुप https://epaper.dainikmahasagar.in दै. महासागर, दै. युवराष्ट्र दर्शन आणि नागपूर पोस्ट (इंग्रजी) हे सर्व वृत्तपत्रे आता जगाच्या कुठल्याही कोपऱ्यातून, कुठेही आणि कधीही सहज वाचता येतात. • आकर्षक आणि आधुनिक मांडणी • एका क्लिकवर सर्व पॅपर्स उपलब्ध • मोबाईल, टॅब, लॅपटॉपवर सहज वाचन	डिजिटल महासागर मीडिया ग्रुप https://dainikmahasagar.in सर्व बातम्या एका ठिकाणी, सर्वांसाठी. डिजिटल महासागरवर टाकलेली प्रत्येक बातमी लिंकच्या माध्यमातून तातडीने सर्वत्र पोहोचते. • वेगवान आणि विश्वासार्ह बातम्या • अपडेट्स रिअल टाइममध्ये • काळ डिजिटलचा आहे आणि महासागरने त्यानुसार पुढचे पाऊल टाकले आहे.	महासागर युट्यूब न्यूज चॅनल youtube.com / mahasagarnews अनेक दर्जेदार शो, ग्राउंड रिपोर्टिंग, तेजःव्या राजकीय-सामाजिक धाडमोडी, महासागर मीडिया ग्रुपच्या सर्व लाईव्ह अपडेट्स आणि सेम टीव्हीच्या धर्तीवर उभे राहत असलेले डिजिटल व्हिडिओ साप्ताह्य. • लाईव्ह रिपोर्टिंग • ग्राउंड रिअॅलिटि • लोकांच्या प्रश्नांना बेट व्यासपीठ
---	---	---

प्रिंटचा विश्वास, डिजिटलचा वेग आणि समाजासाठी पत्रकारिता.

महासागर मीडिया ग्रुप बातमी सर्व सामान्यांच्या मनातली.

सोलर सक्तीविरोधात तिवस्यात शेतकऱ्यांचा एल्गार

‘इच्छुकांना सोलर, इच्छुकांना वीज’धोरण लागू करण्याची जोरदार मागणी

महासागर प्रतिनिधी
तिवसा,(दि.22) - राज्य सरकारच्या सोलर पंप सक्तीच्या धोरणाविरोधात तिवसा तालुक्यातील शेतकऱ्यांनी गुरुवारी जोरदार आंदोलन छेडले. शेतकरीविरोधी धोरण तातडीने रद्द न केल्यास आंदोलन अधिक तीव्र करण्याचा इशारा यावेळी देण्यात आला. सोलर सक्तीमुळे तालुक्यातील हजारो शेतकरी आजही विद्युत कनेक्शन मिळत नसल्याने शेतकरी अडचणीत सापडले आहेत.

राज्य सरकारने नियुक्त केलेल्या कंपन्यांकडून महागडे सोलर पंप खरेदी करण्याची सक्ती होत असल्याचा आरोप शेतकऱ्यांनी केला. सोलर पंपामुळे एका एकरपेक्षा जास्त शेतीचे समाधानकारक ओलीत होत नाही, पाण्याची धार कमी मिळते, तसेच सोलर पंप नादुरुस्त झाल्यास दुरुस्तीसाठी तालुका किंवा जिल्हा पातळीवर कोणतेही सेवा केंद्र उपलब्ध नसल्याने शेतकऱ्यांना



विहिरी खोदल्या आहेत. मात्र, त्यावर विद्युत कनेक्शन मिळत नसल्याने शेतकरी अडचणीत सापडले आहेत.

राज्य सरकारने नियुक्त केलेल्या कंपन्यांकडून महागडे सोलर पंप खरेदी करण्याची सक्ती होत असल्याचा आरोप शेतकऱ्यांनी केला. सोलर पंपामुळे एका एकरपेक्षा जास्त शेतीचे समाधानकारक ओलीत होत नाही, पाण्याची धार कमी मिळते, तसेच सोलर पंप नादुरुस्त झाल्यास दुरुस्तीसाठी तालुका किंवा जिल्हा पातळीवर कोणतेही सेवा केंद्र उपलब्ध नसल्याने शेतकऱ्यांना

मोठा त्रास सहन करावा लागत आहे.

एकट्या तिवसा तालुक्यात हजारो विहिरी पूर्ण झाल्या असून, अनेक विहिरींचे काम सुरू आहे. मात्र, विहिरींवर सोलर पंपाची सक्ती केल्यामुळे या योजनेचा लाभ घ्यायचा की नाही, असा संभ्रम शेतकऱ्यांपुढे निर्माण झाला आहे. शिरजगाव मोझरी येथून सुरू झालेल्या या आंदोलनाने आता जनआंदोलनाचे स्वरूप घेतले आहे. तहसील कार्यालयावर धडक देत उपविभागीय अधिकारी दादासाहेब दराडे, तहसीलदार डॉ. मयूर कळसे व नायब तहसीलदार

आशिष नागरे यांच्या माध्यमातून मुख्यमंत्री तथा ऊर्जामंत्री देवेंद्र फडणवीस यांना निवेदन देण्यात आले. तसेच उपमुख्यमंत्री एकनाथ शिंदे, अजित पवार, शरद पवार, उद्धव ठाकरे, हर्षवर्धन सपकाळ व अमरावती जिल्हाधिकार्यांनाही प्रत पाठविण्यात आली. या आंदोलनात महादेव अंबुलकर, उमेश बनसोड, विजय कुरळकर, गजानन चर्जन, प्रशांत तायवाडे, संजय माडीकर, मुरलीधर मदनकर, देवेंद्र घाटोळ, अहमद पठाण, संदीप हगवणे, अनिल वैद्य यांच्यासह शेकडो शेतकरी सहभागी झाले होते.

अंजनगाव सुर्जी तालुक्यात बिबट्याची दहशत

हिरापूर शिवारात गावीच्या वासराची शिकार

महासागर प्रतिनिधी
अंजनगाव सुर्जी,(दि.22)- तालुक्यातील हिरापूर परिसरात बिबट्याच्या वाढत्या वावरामुळे शेतकरी व शेतमजुरांमध्ये भीतीचे वातावरण निर्माण झाले आहे. हिरापूर येथील गौरखेड गट क्रमांक 34 मधील विनोद ईश्वरकर यांच्या शेतात बिबट्याने एका गावीच्या वासराची शिकार केल्याची घटना मंगळवारी



उघडकीस आली. माहितीनुसार, ईश्वरकर यांनी नेहमीप्रमाणे गुरे गोट्यात बांधली होती. मात्र रात्रीच्या सुमारास दबा धरून बसलेल्या बिबट्याने वासरावर हल्ला चढवून त्याला ठार केले. सकाळी शेतात गेल्यावर वासरू मृतावस्थेत आढळून आले

असून त्याच्या शरीरावर वन्यप्राण्याच्या हल्ल्याच्या स्पष्ट खुणा दिसून आल्या. या घटनेमुळे परिसरात खळबळ उडाली असून शेतकरी शेतात जाण्यास घाबरत आहेत. वनविभागाने तात्काळ पंचनामा करून नुकसानभरपाई द्यावी, तसेच बिबट्याचा बंदोबस्त करण्यासाठी पिंजरा लावावा, अशी मागणी नागरिकांनी केली आहे. दरम्यान, वनविभागाने रात्रीच्या वेळी सतर्क राहण्याचे आणि समूहानेच शेतात जाण्याचे आवाहन केले आहे.

आई-वडिलांच्या डोळ्यात पाणी येऊ देऊ नका; हाच खरा प्रथम पूजनाचा मार्ग

ह.भ.प. वैभवश्री पांडे | घुईखेड येथे संत बेंडोजी महाराजांच्या संजीवन समाधी सोहळ्यात भावनिक प्रवचन

महासागर प्रतिनिधी
चांदूर रेल्वे,(दि.22) - आई-वडिलांची सेवा आणि त्यांच्यावरील निष्ठा हेच जीवनातील खरे यश असून, श्री गणेशांना प्रथम पूजनाचा मान देवतांमुळे नव्हे तर मातापित्याच्या सेवेतील आदर्शांमुळे मिळाला, असे प्रतिपादन विदर्भ कन्या ह.भ.प. वैभवश्रीजी पांडे (वृंदावन) यांनी केले. घुईखेड येथील श्री संत बेंडोजी महाराजांच्या संजीवन समाधी सोहळ्यात गुरुवारी चौथ्या दिवशी संगीतमय



शिवमहापुराण कथेतील प्रवचनात त्या बोलत होत्या. श्री कार्तिकेय स्वामी व श्री गणेश यांच्या चरित्रकाथांचे रसपूर्ण वर्णन करताना त्यांनी सांगितले की, दररोज पाय धुणे शक्य नसले तरी आपल्या वर्तनामुळे आई-वडिलांच्या डोळ्यात पाणी येऊ

नये, ही प्रत्येकाची जबाबदारी आहे. परदेशात जीवनमार्गदर्शनाच्या नव्या संकल्पना मांडल्या जात असल्या, तरी भारतात ही परंपरा संत व सद्गुरूंनी शतकानुशतके जपली आहे, असेही त्या म्हणाल्या. प्रवचनामुळे भाविक भावविभोर झाले असून परिसर भक्तिरसात न्हाऊन निघाला. यावेळी हरिभाऊ ठाणेकर, संतोष ठाणेकर, श्याम नारडे, सुरेश बंड आणि स्व. राजेंद्र वि. मेघे स्मृतीप्रित्यर्थ नरेंद्र मेघे यांच्यावतीने अन्नदान करण्यात आले.



अंजनगाव सुर्जी नगरपरिषदेत विकासासाठी तीन पक्षीय समन्वय

महासागर प्रतिनिधी
अंजनगाव सुर्जी, (दि.22)- अंजनगाव सुर्जी नगरपरिषदेत सत्तेच्या राजकारणापेक्षा विकासाला प्राधान्य देत तीन पक्षीय समन्वयाचा सकारात्मक पायंडा पडल्याचे चित्र स्थायी समिती व विविध विषय समित्यांच्या निवडीतून स्पष्ट झाले आहे. भारतीय जनता पार्टी, शिवसेना (उद्धव बाळासाहेब ठाकरे) आणि समाजवादी पार्टी या तिन्ही पक्षांना समित्यांमध्ये प्रतिनिधित्व देण्यात आले असून, ‘सबका साथ, सबका विकास’ या संकल्पनेचा प्रत्यय या निवड प्रक्रियेतून दिसून आला.

गुरुवारी (दि. 22) नगरपरिषद सभागृहात झालेल्या विशेष बैठकीत स्थायी समिती, विविध विषय समित्या तसेच सभापती व उपसभापती पदांची घोषणा करण्यात आली. नगराध्यक्ष व उपनगराध्यक्ष पदे भाजपकडे असताना शिवसेना उबाठा व समाजवादी पक्षालाही सत्तेत सहभाग देत समतोल राखण्यात आला आहे. बांधकाम समितीच्या सभापतीपदी इब्राहिम बेग हसन बेग, शिक्षण

महिलांना नेतृत्वाची संधी

या प्रक्रियेत महिलांना मोठ्या प्रमाणात नेतृत्वाची संधी देण्यात आली असून, स्थानिक स्वराज्य संस्थांमधील महिलांचा सहभाग अधिक सक्षम होईल, असे मत उपनगराध्यक्षा प्रियंका शंकर मालठाणे यांनी व्यक्त केले.

समितीच्या सभापतीपदी मोहम्मद रेहान अब्दुल मुनाफ, आरोग्य समितीच्या सभापतीपदी प्रवीण देविकास नेमाडे, तर पाणीपुरवठा व जलनिस्सारण समितीच्या सभापतीपदी प्रियंका मालठाणे यांची निवड करण्यात आली.

नियोजन व विकास समितीमध्ये समान मते झाल्याने ईश्वरचिट्टीने उज्वला विलास किटकर यांची सभापतीपदी निवड झाली. महिला व बालकल्याण समितीच्या सभापतीपदी सुनिता भास्कर बाळे, तर उपसभापतीपदी नसिमाबी रहिमशाहा यांची निवड झाली. स्थायी समिती सदस्य म्हणून श्रीकांत जुनघरे, उमेश भोंडे व मोहम्मद आशिक मोहम्मद शरिफ अन्सारी यांची नियुक्ती करण्यात आली.

जाहीर नोटीस

सर्व सामान्य लोकांना सूचित करण्यात येते की मी, माझे पक्षकार नामे मोहन मनोहरराव हिमाने यांचे वतीने सादर जाहीर नोटीस देतो ती येणेप्रमाणे, मिळकतीचे वर्णन: मीजे रहाटगाव, प्रमाणे नांदगाव पेठ, शेत सर्वे क्रं. 162/1, 163/1, प्लॉट क्रं. 13 पैकी, ग्राउंड प्लॉवर वरील दुकान क्रमांक. 3, ता. जिल्हा. अमरावती.

सदर मिळकत माझे पक्षकार नामे मोहन मनोहरराव हिमाने यांच्या मालकीची आहे. तदनंतर मोहन मनोहरराव हिमाने यांनी JM Financial Home Loans Limited. येथे गृह कर्जासाठी अर्ज केला असता, सदर मिळकतीचे पूर्वीचे मूळ खरेदी खत दि. 29/03/2005 रोजीचे दस्त क्र. 987 आणि मूळ खरेदी खत दि. 03/10/2011 रोजीचे दस्त क्र. 5027, सदर मूळ खरेदी खत गहाळ झालेले आहे. तसेच सदर खरेदीखत कोणाला सापडल्यास किंवा कुठे गहाण, पतसंस्था / राष्ट्रीयकृत/सहकारी अथवा खाजगी बँक, संस्था बोजा, या मान्यमतेविषयी शासकीय-निमशासकीय काही भानगड, कोणाचा मालकी किंवा वारस हक्क असल्यास, इतर कोणती हरकत असल्यास त्यांनी खाली दिलेल्या माझ्या मोबाईल नं. वर हि जाहिरात प्रसिद्ध झाल्याच्या 7 दिवसाच्या आत पुराव्यानिशी हरकत नोंदवावी. तदनंतर कोणतीही हरकत ग्राह्य धरल्या जाणार नाही हि विनंती.

आपला
ADVOCATE
रवींद्र रू. वाटाणे
खेहगंधा कॉलोनी, अमरावती
मो. नं. 9823698745

खून एका व्यक्तीने केला, पण जबाबदार अनेक विभाग ?

मुरुम माफियांनी रक्त सांडले; प्रशासन मात्र झोपेतच



महासागर प्रतिनिधी
चांदूर बाजार, (दि. 22) - अमरावती जिल्ह्यातील चांदूर बाजार तालुक्यात मुरुम व्यावसायिक निलेश बदुकेले यांची निर्घृण हत्या झाली. पोलिसांनी तीन

- महसूल विभाग अवैध उत्खननावर कधी ठोस कारवाई करणार ?
- पर्यावरण विभाग केवळ कागदी नोटिसांपुरताच मर्यादित राहणार का ?
- आरटीओ ओव्हरलॉड वाहतुकीकडे डोळेझाक का करत आहे ?
- पोलीस प्रतिबंधात्मक कारवाईत अपयशी का उरत आहेत ?

प्रशासनाच्या निष्क्रियतेतूनच खुनाचा जन्म ?

ही हत्या अचानक घडलेली नसून, वर्षानुवर्षे वाढत गेलेल्या अवैध धंद्यांची, प्रशासनाच्या दुर्लक्षाची आणि मुरुम माफियांच्या वाढत्या माजारी परिणती आहे.

आरोपींना अटक करून गुन्हाचा उलगडा केला, हे निश्चितच स्वागतार्ह आहे. मात्र या हत्येच्या मुळाशी असलेली बेकायदेशीर मुरुम वाहतूक, अवैध उत्खनन आणि वर्षानुवर्षे सुरू असलेली प्रशासनाची बघ्याची भूमिका याकडे मात्र अद्याप कोणीही ठोसपणे बोट दाखवताना दिसत नाही. हा खून केवळ वैयक्तिक

ग्रामपंचायत कार्यालय अंजनगांव बारी, ता. जि. अमरावती

निविदा सुचना क्र. 1 (पहिली)

ग्राम पंचायत कार्यालय अंजनगांव बारी, ता. जि. अमरावती यांचे मार्फत खालील कामांची मोहोरबंद निविदा ब-1 टक्केवारी प्रपत्रामध्ये बांधकाम विभाग, अमरावती यांचे वर्गातील नोंदणीकृत कंत्राटदाराकडून मागविण्यात येत आहे. कोऱ्या निविदा सरपंच/ सचिव, ग्रामपंचायत कार्यालय, अंजनगांव बारी ता.जि. अमरावती कडून देण्यात येतील.

अ.क्र.	कामाचे नाव	अंदाजित किंमत रु.	योजना	बयाणा रक्कम (1%)	काम करण्याचा कालावधी	पंजीबद्ध कंत्राटदाराचे वर्गीकरण	कोऱ्या निविदेची किंमत
1	बंदिस्त काँक्रीट नाली बांधकाम	9,00,000	15 या वित्त आयोग	9000	3 महिने	6	500
2	बंदिस्त काँक्रीट नाली बांधकाम	2,64,000	15 या वित्त आयोग	2640	3 महिने	6	500
3	बंदिस्त काँक्रीट नाली बांधकाम	7,00,000	15 या वित्त आयोग	7000	3 महिने	6	500
4	बंदिस्त काँक्रीट नाली बांधकाम	5,00,000	15 या वित्त आयोग	5000	3 महिने	6	500
5	शाळा दुरुस्ती व रंगरंगोटी	2,19,266	15 या वित्त आयोग	2200	3 महिने	6	500
6	किचन शेड (कन्या शाळा)	2,00,000	15 या वित्त आयोग	2000	3 महिने	6	500
7	गावामध्ये उद्यान तयार करणे	8,00,000	नागरी सुविधा	8000	3 महिने	6	500
8	अभ्यासिका केंद्राला फर्निचर पुरविणे	7,00,000	नागरी सुविधा	7000	3 महिने	6	500

टिप -

- 1) निविदा वितरण व स्विकृतीचा दिनांक 22/01/2026 ते 28/01/2026 कार्यालयीन वेळेत
- 2) निविदा उघडण्याची दि. 29/1/2026 सकाळी 12 वाजता
- 3) निविदेच्या अटी व शर्ती ग्रामपंचायत कार्यालय अंजनगांव बारी ता.जि. अमरावती यांचे कार्यालयात कार्यालयीन वेळेत पाहावयास मिळतील.
- 4) निविदा ह्या दोन लिफाफे पद्धतीने सादर करावयाच्या आहेत.
- 5) निविदा स्विकारण्याचे तसेच काही कारणास्तव निविदा रद्द करण्याचे अधिकार ग्रामपंचायतीने राखून ठेवलेले आहेत.

ग्रामपंचायत अधिकारी
ग्रामपंचायत अंजनगाव बारी




व्हॉईस टायपिंग

आज मोबाईल हे केवळ बोलण्यासाठीचे साधन राहिले नाही, तर मोबाईल आपल्या दैनंदिन जीवनाचा महत्त्वाचा भाग बनला आहे. संदेश पाठवणे, नोंदी लिहिणे, यादी तयार करणे, माहिती शोधणे अशी अनेक कामे मोबाईलवर करावी लागतात. अशा वेळी मोबाईलमध्ये उपलब्ध असलेली बोलून लिहिण्याची सुविधा फारच उपयोगी ठरते. हाताने लिहिताना किंवा टाईप करताना वेळ लागतो. बोटे दुखतात. डोळ्यांवर ताण येतो. कधी कधी अक्षरे चुकतात. अशा वेळी बोलून लिहिले तर काम सोपे, जलद आणि आरामदायक होते. खरे म्हणजे मोबाईलमध्ये ही सोय आधीपासूनच असते. पण कितीतरी महिलांना त्याची माहिती नसते. आपण बोलतो तसे मोबाईल आपोआप लिहितो. त्यासाठी मोबाईलच्या कीबोर्डवरील मायक्रोफोन चिन्हावर स्पर्श केला, की त्याचे काम सुरू होते. मात्र या मायक्रोफोनवर स्पष्ट आवाजात बोलावे लागते. घरकाम करणाऱ्या,

नोकरी करणाऱ्या, शिक्षण घेणाऱ्या, तसेच वयस्कर महिलांसाठी ही सुविधा तितकीच उपयोगाची आहे. व्हॉईस टायपिंगमुळे वेळ वाचतो. लांब संदेश, आठवणी, कामांची यादी, औषधांची नावे किंवा मनात आलेले विचार लगेच बोलून लिहिता येतात. त्यामुळे लिहिण्याची भीती कमी होते आणि मोबाईल वापरण्याचा आत्मविश्वास वाढतो. ज्यांना टाईपिंगचा सराव नाही अशा महिलांनाही ही सुविधा सहज वापरता येते. बोलून लिहिताना शांत ठिकाणी, हळू आणि स्पष्ट बोलणे महत्त्वाचे असते. लिहिलेला मजकूर एकदा पाहून घ्यावा, म्हणजे त्यात झालेली चूक लगेच दुरुस्त करता येते. रोज थोडा सराव केल्यास मोबाईल आपला आवाज अधिक चांगल्या प्रकारे ओळखू लागतो आणि लिहिणे अधिक अचूक होते. ही सुविधा केवळ सोयीसाठी नव्हे, तर महिलांच्या स्वावलंबनासाठीही महत्त्वाची आहे. हे तंत्रज्ञान अवघड नाही. बोलून लिहिणे सर्वांसाठी सहज, सोपे आणि उपयुक्त ठरते. योग्य पद्धतीने वापरले तर ते आपले काम हलके करते. प्रत्येक महिलेने ही सुविधा वापरून पाहावी, कारण तंत्रज्ञान आपल्यासाठी आणि आपल्या मदतीसाठी आहे.

टेक्नो टिप्स

प्रकारे ओळखू लागतो आणि लिहिणे अधिक अचूक होते. ही सुविधा केवळ सोयीसाठी नव्हे, तर महिलांच्या स्वावलंबनासाठीही महत्त्वाची आहे. हे तंत्रज्ञान अवघड नाही. बोलून लिहिणे सर्वांसाठी सहज, सोपे आणि उपयुक्त ठरते. योग्य पद्धतीने वापरले तर ते आपले काम हलके करते. प्रत्येक महिलेने ही सुविधा वापरून पाहावी, कारण तंत्रज्ञान आपल्यासाठी आणि आपल्या मदतीसाठी आहे.



कसं असावं सॅलड ?

आपल्या आहारात सॅलडचा समावेश असतो. जेवणासोबत किंवा एक वेळच खाणं म्हणून सॅलड खाल्लं जातं. कांदा, टोमॅटो, काकडी, बीटसोबतच इतर काही भाज्या किंवा पदार्थांचा समावेश सॅलडमध्ये केला जातो. मात्र भाज्या किंवा पदार्थ कच्चे खाल्ल्यास तुम्हाला त्रास होऊ शकतो. तसंच सॅलड बनवताना घातल्या जाणाऱ्या काही पदार्थांमुळे वजनही वाढू शकतं. स्टार्टरचं प्रमाण अधिक असणाऱ्या भाज्या कच्च्या खाऊ नयेत. सॅलड बनवताना नेमकी कोणती काळजी घ्यावी याविषयी...

✱ कौर्न किंवा मक्याच्या दाण्यांमध्ये स्टार्टरचं प्रमाण अधिक असतं. अनेक जण उकडलेला मका खातात. मात्र मक्याचे दाणे सॅलड म्हणून खाणं घातक ठरू शकतं. यामुळे तुमच्या पचनसंस्थेवर परिणाम होऊ



शकतो. मक्याऐवजी गाजर आणि मुळा खाता येईल. ✱ सॅलडमध्ये उकडलेला पास्ता घातला जातो. मात्र हे सॅलड अधिक प्रमाणात खाऊ नये. मैद्याचा पास्ता आरोग्यासाठी चांगला नसतो. पास्तामुळे रक्तातलं साखरेचं प्रमाण वाढू शकतं. पास्ता सॅलडमुळे कोलेस्ट्रॉलही वाढू शकतं.

डाएट मंत्रा

✱ तळलेला कांदा, तळलेली भेंडी तुमचं आहारतंत्र बिघडवू शकते. यात कॅलरीचं प्रमाण अधिक असतं. तळकट पदार्थ खाण्याऐवजी ब्रोकोली, पालक तसंच इतर काही हरिच्या भाज्यांचा समावेश जेवणामध्ये करता येईल.

✱ आक्रोड, काजू सॅलड म्हणून खाण्याऐवजी उकडलेले छोले किंवा शेंगदाणे खाता येतील.

✱ सॅलडमध्ये तळलेला ब्रेड घालण्यापेक्षा बराम घालता येतील. सॅलडमधून फॅट्स मिळवण्यासाठी पनीरही घालता येईल.

अनेकांना कंबरदुखीचा त्रास होतो. सततच्या कामामुळे आणि वाकल्यामुळे महिलांची कंबर जास्तच दुखते. कंबर दुखण्याची बरीच कारणं आहेत. कंबरदुखीच्या कारणांचा हा वेध...

✱ स्नायू ताणले जाणं ही अगदी सर्वसामान्य समस्या आहे. खेळताना किंवा दैनंदिन कामं करताना एखादा स्नायू खेचला जातो. कंबरलेगातचा स्नायू खेचला गेल्यास त्रास होऊ शकतो. तुमचे स्नायू सतत आखडत असतील आणि यामुळे वारंवार कंबरदुखी उद्भवत असेल तर डॉक्टरांचा सल्ला घेणं आवश्यक आहे.

✱ बराच काळ बसल्यानंतर पटकन उठल्यास कंबरला त्रास होऊ शकतो. तुमचे स्नायू वारंवार ताणले जात असतील तर

उठता-बसताना विशेष काळजी घ्या.

✱ वयाची ४५ वर्ष उलटल्यानंतर स्नायू कमकुवत होऊ लागतात. त्यामुळे कंबरदुखीची समस्या उद्भवू शकते. कंबरचे स्नायू कमकुवत झाल्यावर दुखू लागतात आणि तुम्हाला त्रास होतो.

आरोग्यवेध

✱ स्नायूंच्या बळकटीसाठी काही उपाय करता येतील. नियमित व्यायामामुळे स्नायूंना बळकटी मिळू शकते. स्नायूंना बळकटी देणारे व्यायाम करा. अर्थात स्नायूंना बळकटी देण्याआधी फिजिओथेरपिस्टचा सल्ला घ्या.

✱ झोपण्याच्या, बसण्याच्या चुकीच्या पद्धतीमुळे असं होऊ शकतं.

चित्रपटनिर्मितीतली ज्योती

ज्योती देशपांडे या आजच्या काळातील विशेषतः मराठी आणि हिंदी सिनेमा क्षेत्रात अतिशय प्रभावी आणि यशस्वी चित्रपट निर्मात्या म्हणून ओळखल्या जातात. ज्योती देशपांडे मूळच्या मुंबईच्या. त्यांनी नरसी मोनजी कॉलेज ऑफ कॉमर्स अँड इकॉनॉमिक्स मधून वाणिज्य व अर्थशास्त्र विषयात पदवी मिळवली. १९९३ मध्ये एमबीए पूर्ण झाल्यानंतर ज्योती देशपांडे यांनी मिनदशरे मीडिया या युके आधारित कंपनीत वरिष्ठ सल्लागार म्हणून काम सुरू केले. त्यानंतर त्या झी नेटवर्क मध्ये विक्री व विपणन प्रमुख झाल्या. झीमध्ये काम केल्यानंतर त्यांनी काही काळ जेम्स वॉल्टर थॉप्सन या जाहिरात संस्थेतही काम केले. सध्या त्या चित्रपटनिर्मात्या तर आहेतच त्याशिवाय त्या जिओ स्टुडिओच्या मुख्य कार्यकारी अधिकारी आहेत. या भूमिकेत त्या हिंदी, मराठी, तमिळ, तेलुगू अशा विविध भाषांतील चित्रपट आणि वेब-कंटेंटचे नियोजन, निवड आणि निर्मिती पाहतात.

भारतातील मोठ्या बॅनरपैकी एक असलेल्या जिओ स्टुडिओसाठी त्या निर्णायक भूमिका बजावत आहेत. मराठी चित्रपटसृष्टीतदेखील त्यांनी धाडसी, वेगळ्या विषयांवर आधारित आणि दर्जेदार चित्रपट प्रेक्षकांसमोर आणले. मनोरंजनासोबतच सामाजिक आशय, माणसांचे भावविश्व आणि वास्तव मांडणारे चित्रपट त्यांनी नेहमीच प्राधान्याने निवडले. 'धुरंधर' या चित्रपटाच्या निर्मितीतही त्यांचा सहभाग आहे. हा चित्रपट विषय, मांडणी आणि कलाकारांच्या दृष्टीने महत्त्वाचा मानला जातो. केवळ मोठी नावे नव्हे, तर कथेची ताकद पाहून त्या निर्णय घेतात. मराठी सिनेमाला राष्ट्रीय स्तरावर व्यासपीठ मिळवून देणे, नव्या दिग्दर्शकांना आणि लेखकांना संधी देणे आणि महिला निर्मात्यांचे नेतृत्व मजबूत करणे यासाठी ज्योती देशपांडे यांचे योगदान महत्त्वाचे मानले जाते. किल्ला, सायकल, डिम्मा२, सुमी, संगीत मानापमान यासारखे मराठी

१९९३ मध्ये एमबीए पूर्ण झाल्यानंतर ज्योती देशपांडे यांनी मिनदशरे मीडिया या युके आधारित कंपनीत वरिष्ठ सल्लागार म्हणून काम सुरू केले. त्यानंतर त्या झी नेटवर्क मध्ये विक्री व विपणन प्रमुख झाल्या. झीमध्ये काम केल्यानंतर त्यांनी काही काळ जेम्स वॉल्टर थॉप्सन या जाहिरात संस्थेतही काम केले. सध्या त्या चित्रपटनिर्मात्या तर आहेतच त्याशिवाय त्या जिओ स्टुडिओच्या मुख्य कार्यकारी अधिकारी आहेत.

चित्रपट तर शैतान, स्त्री२, आर्टिकल३७०, भेडिया यासारख्या गाजलेल्या हिंदी चित्रपटांच्या निर्मितीत त्यांचा सहभाग आहे. त्यांनी निर्मित केलेल्या अनेक चित्रपटांचा राष्ट्रीय व आंतरराष्ट्रीय चित्रपट महोत्सवांत गौरव झाला आहे. वैयक्तिक पातळीवरही त्यांनी मीडिया व एंटरटेनमेंट क्षेत्रातील प्रभावी महिला म्हणून मान्यता मिळवली आहे. थोडक्यात, ज्योती देशपांडे या आज मराठी व हिंदी चित्रपटसृष्टीतील कंटेंटवर विश्वास ठेवणाऱ्या, दूरदृष्टी असलेल्या आणि प्रत्यक्ष काम करणाऱ्या निर्मात्या आहेत.

मानिनी

प्रभावी महिला म्हणून मान्यता मिळवली आहे. थोडक्यात, ज्योती देशपांडे या आज मराठी व हिंदी चित्रपटसृष्टीतील कंटेंटवर विश्वास ठेवणाऱ्या, दूरदृष्टी असलेल्या आणि प्रत्यक्ष काम करणाऱ्या निर्मात्या आहेत.



वरईचा टोकळा

उपवास म्हटला की साबुदाणा खिचडी, भगर आमटी, उपवासानी बटाटा भाजी असे मोजकेच पदार्थ केले जातात. मात्र उपवासाच्या पदार्थांमध्येही बरीच विविधता पहायला मिळते. उपवासाला तुम्ही छान चविष्ट आणि पौष्टिक पदार्थ खाऊ शकता. आज आपण वरईच्या टोकळ्याची रेसिपी जाणून घेऊ.

साहित्य: एक कप वरई, अर्धा कप दही, अर्धा कप पाणी, चार ते पाच हरिच्या मिरच्या, दोन लाल मिरच्या, एक चमचा शेंगदाणा तेल, अर्धा चमचा साखर, लिंबाचा रस, चिमूटभर बेकिंग सोडा, कोथिंबिर, मीठ आणि जीरं

कृती : दहात पाणी मिसळून घ्या. यात वरई घालून सहा ते आठ तास भिजवून ठेवा. वरई रात्रभर भिजवून ठेवता येईल. वरई फुलल्यावर

मिक्सरमध्ये वाटून घ्या. यात मीठ आणि बेकिंग सोडा घाला. बेकिंग सोडा मिश्रणात नीट मिसळून घ्या. आता एका खोलगट भांड्याच्या

तळाला तेल लावून घ्या. हा टोकळा मायक्रोवेव्हमध्येही करता येईल. त्यासाठी मायक्रोवेव्ह सेफ बाऊल घ्या. भांड्यात वरईचं मिश्रण घाला. कूकरमध्ये टोकळा करणार असाल तर तळाशी थोडं पाणी घालून त्यावर स्टँड ठेवा.

मग भांड ठेवा. शिट्टी आणि सिंग काढून टाका.

रसगंधा

झाकण लावा. १५ ते २० मिनिटं वाफवून घ्या. मायक्रोवेव्हमध्ये योग्य तापमानावर सेटिंग करून घ्या. वाफवून झाल्यावर चमचा किंवा सुरीने टोकळा शिजल्याची खात्री करून घ्या. आता तडका करायचा आहे. यासाठी तडका पॅन किंवा कढईत तेल घ्या. गरम झाल्यावर जिरं घाला. मग हिरवी आणि लाल मिरची घाला. हा तडका टोकळ्यावर घाला. वरून कोथिंबिर भुरभुरा. चटणीसोबत खा. झटपट होणारा हा टोकळा तुम्हाला नक्कीच आवडेल.



मस्त हँडलूम साड्या

सणावारी हटके दिसण्यासाठी यंदा हँडलूम साडी खरेदी करता येईल. पटोला, इक्कत, कुनबी, कांजीवरम, पैठणी अशा साड्या तुम्हाला वेगळा लूक देतील. यंदा सणांना पारंपरिक लूक करायचा असेल तर तुम्ही अशाच काही ट्रेंडी साड्या निवडू शकता. या साड्यांसोबत कॉन्ट्रास्ट किंवा मॅचिंग ब्लाउज घालता येतील. बॉलिवूड सेलेब्रिटी हँडलूम साड्यांना पसंती देतात. त्यांच्याकडूनही काही टिप्स मिळू शकतील!

✱ विद्या बालनने एका चित्रपटाच्या ई प्रमोशन दरम्यान बऱ्याच हँडलूम साड्या घातल्या होत्या. विद्याची रंगीबेरंगी चेक्स साडी आकर्षणाचा विषय ठरली. भागरपूरची लिनन साडीही सुंदर होती.

✱ पद्मश्री पुरस्कार स्वीकारायला आलेल्या प्रियांका चोप्रांने पारंपरिक पेहरावाला प्राधान्य दिलं



तुमच्यावरच खिळून राहतं.

स्टाईल स्टेटमेंट

त्यामुळे आता हँडलूम साडी खरेदी करायला हरकत नाही. हँडलूम साड्या थोड्या महाग असल्या तरी अशी एखाद-दुसरी साडी विकत घेता येऊ शकते.

होतं. तिने छानशी साडी नेसली होती. प्रियांकाने जामदनी साडीची निवड केली होती. तुम्हीही अशी साडी घेऊ शकता.

✱ दिया मिर्झालाही हँडलूम साड्या खूप आवडतात. ती बरेचदा हँडलूम सिल्क तसंच कॉटन साड्यांमध्ये दिसते. हँडलूम शिफॉन साड्याही तिच्या वॉर्डरोबचा भाग बनल्या आहेत.

✱ अँक्रोमॅटिक माऊ हँडलूम साडीही तुम्हाला वेगळा लूक देईल. या साडीमुळे तुमचं वेगळेपण उठून दिसेल. अनुष्का शर्माने अशी साडी नेसली होती.

✱ यासोबतच आपली पैठणीही आवेच. हँडलूम पैठणीचा थाटच निराळा असतो. ही पैठणी नेसल्यावर सगळ्यांचं लक्ष

त्यामुळे आता हँडलूम साडी खरेदी करायला हरकत नाही. हँडलूम साड्या थोड्या महाग असल्या तरी अशी एखाद-दुसरी साडी विकत घेता येऊ शकते.

ऑफिसमध्ये बैठं काम करणाऱ्यांना ही समस्या अधिक सतावते. त्यामुळे खुर्चीवर बसून काम करताना नेमकी कोणती काळजी घ्यावी, कसं बसावं या बाबी जाणून घ्या.

✱ कंबर दुखत असेल तर कुशीवर झोपा. कंबर सरळ असेल तर शरीराला जास्त आराम मिळतो. कुशीवर झोपायचं असेल तर गुडघ्याखाली उशी ठेऊन झोपा.

✱ हाड कमकुवत असतील तर कंबर दुखू शकते. कंबरत अचानक वेदना जाणवत असतील तर तुम्हाला त्रास होऊ शकतो. यामुळे पाठीच्या कण्याचं नुकसान होऊ शकतं.

✱ जखमा झाल्यामुळेही कंबर दुखू शकते. थंडीत स्नायू आखडल्यामुळेही कंबर दुखू शकतो.



कारणं कंबरदुखीची

स्कीन केअर

अॅव्हॉकाडो फेस पॅक

चिरतरुण रहावं, नेहमी सुंदर दिसावं असं कोणाला वाटत नाही ? पण त्वचेवर वाढत्या वयाच्या खुणा दिसू लागतात. तुम्हालाही बराच काळ तरुण दिसायचं असेल तर आठवड्यातून एकदा अॅव्हॉकाडोचा फेस पॅक लावा. मुरुमं कमी व्हायला मदत होईल. यासाठी दोन चमचे अॅव्हॉकाडोचा गर आणि दोन चमचे कोरफडीचा गर घ्या. हे दोन्ही घटक मिसळून घ्या. चेहऱ्याला लावा. २० मिनिटांनी धुवून टाका. या पॅकमुळे चेहऱ्याला ओलावा आणि पोषण मिळेल. अॅव्हॉकाडोमध्ये आरोग्यदायी फॅट्स असतात. यासोबतच यातली जीवनसत्त्वं, खनिजं आणि इतर पोषक घटक त्वचेला नवतजेला प्रदान करतात. यामुळे तुम्ही बराच काळ तरुण दिसू शकता.



स्मार्ट टिप्स

देखभाल दागिन्यांची

दागिन्यांची चमक टिकवून ठेवण्यासाठी थोडी काळजी घ्यावी लागेल. तुमचे दागिने क्लोरिनयुक्त पाण्यापासून लांब ठेवा. आंघोळ करताना दागिने काढून ठेवा. क्लोरिनमुळे सोन्याचांदीचे दागिनेही काळे पडतात. ऑक्सिडाईज्ड दागिने पाण्यापासून लांबच ठेवा. दागिने कितीही साधे किंवा स्वस्त असले तरी योग्य देखभाल केल्यास ते बरीच वर्ष टिकू शकतात. चांदीचे दागिने ट्यूथपेस्टने चमकवता येतील. कोमट पाण्यात थोडा साबण घालून दागिने स्वच्छ करता येतील. दागिने अगदी हलक्या हातांनी स्वच्छ करा. मेक अप केल्यानंतर दागिने घाला. मेक अपमधल्या घातक रसायनांमुळे दागिने खराब होऊ शकतात, हे लक्षात असू द्या.



किचन टिप्स

हा आहे फरक...

बेकिंग सोडा आणि बेकिंग पावडर हे शब्द तुम्ही ऐकले असतील. टोकळा, केक तसंच बेकिंग प्रोडक्ट्स तयार करण्यासाठी या दोन घटकांचा वापर केला जातो. मात्र या दोहोंमध्ये काही फरक आहे का, असा प्रश्न आपल्याला पडत असतो. बेकिंग सोडा किंवा पावडर घातल्यानंतर पदार्थाला छान जाळीदार आणि फुगीर टेक्चर मिळतं. बेकिंग सोडा म्हणजे सोडियम बायकार्बोनेट. लिंबाचा रस किंवा आंबट पदार्थ घातल्यास बेकिंग सोडा फसफसतो. बेकिंग पावडरमध्ये बेकिंग सोडा हाच प्रमुख घटक असतो. यासोबतच एक अॅसिडिक मीडियम आणि कॉर्नस्टार्चही असतं. याच घटकांमुळे बेकिंग पावडर बेकिंग सोड्यापेक्षा वेगळी ठरते.



महापौर पदासाठी आरक्षण फिक्सिंग?

विजय वडेटीवारचा आरोप

■ महासागर प्रतिनिधी
नागपूर, दि. २२ :
नागपुरातील महापौर पदासाठी आरक्षणात

घोळ घालण्यात आल्याचा गंभीर आरोप काँग्रेस नेते विजय वडेटीवार यांनी केला आहे. नागपूरमध्ये सर्वसाधारण महिला आरक्षण लागू होत असतानाच भाजपने आधीच आपली उमेदवार निश्चित केल्याचा दावा त्यांनी केला. भाजपकडून शिवानी दानी या महापौर पदाच्या उमेदवार असणार असल्याचे नावही वडेटीवार यांनी जाहीर केले.

विजय वडेटीवार म्हणाले की, हे आरक्षण फिक्सिंग आहे, असे मी काही दिवसांपूर्वीच सांगितले होते. नागपुरात महापौर पदाचा उमेदवार आधीच ठरवण्यात आला असून आज मी त्यांचे नाव जाहीर करतो. शिवानी दानी या भाजपच्या महापौर पदाच्या उमेदवार असतील, असा घणाघाती आरोप वडेटीवार यांनी केला.

आरक्षण प्रक्रियेत सुरू असलेल्या कथित गोंधळावर बोलताना विजय वडेटीवार यांनी शिवसेनेच्या भूमिकेचे समर्थन केले. आरक्षणवर शिवसेनेने घेतलेले आक्षेप पूर्णपणे योग्य आहेत. गरज भासल्यास हे प्रकरण न्यायालयात जाण्याचीही शक्यता आहे, असेही वडेटीवार म्हणाले.

नागपुरातील महापौर पदाच्या निवडीवरून आता राजकीय वाद आणखी तीव्र होण्याची चिन्हे दिसत आहेत. भाजपला १०२ जागांवर मिळवला विजय नागपूर महानगरपालिकेसाठी १५ जानेवारी रोजी मतदान प्रक्रिया पार पडली होती, तर १६ जानेवारीला निकाल जाहीर झाला. एकूण १५१ जागांसाठी झालेल्या या निवडणुकीत भाजपने मोठे यश मिळवत १०२ जागांवर विजय मिळवला आणि संपूर्ण मोठा पक्ष ठरला.

चंद्रपूर येथील काँग्रेसमधील अंतर्गत वादावर भाष्य करण्याचे विजय वडेटीवार यांनी टाळले असले तरी, वाद कायम असल्याचे अप्रत्यक्ष दिसून आले.

१५ वर्षांपासून नागपूर मनपावर

भाजपची एकहाती सत्ता

यावेळी महापौर सर्वसाधारण गटातून : शिवानी दाणी प्रबळ दावेदार

■ महासागर प्रतिनिधी, नागपूर, दि. २२ :

राज्याचे उपराजधानीचे शहर नागपूर राज्यातील तिसरे मोठे शहर आहे. ३१ मे १८६४ रोजी नागपूरमध्ये नगरपालिका अस्तित्वात आली. त्यावेळी सुमारे १६ हजार चौ. किमी क्षेत्रफळ असलेल्या नागपूर शहराची लोकसंख्या ८२ हजार होती. २ मार्च १९५१ रोजी या नगरपरिषदेचे महानगरपालिकेत रूपांतर झाले, तेव्हा शहराची लोकसंख्या ४,८२,३०४ होती.

नागपूर महानगरपालिकेवर गेल्या १५ वर्षांपासून भाजपची सत्ता आहे. केंद्रीय मंत्री नितीन गडकरी आणि उपमुख्यमंत्री देवेंद्र फडणवीस यांच्या मार्गदर्शनाखाली पालिकेच्या निवडणुका होतात. २०१७ च्या निवडणुकीत भाजपने १०६ नगरसेवक निवडून आणले, तर २०२६ मध्ये १०२ नगरसेवक विजयी झाले, ज्यामुळे सलग चौथ्यांदा सत्ता राखण्यात भाजपला यश मिळाले.

यावेळी नागपूर मनपाचे महापौरपद सर्वसाधारण गटासाठी असून कोणतेही आरक्षण नाही. भाजपाकडून शिवानी दाणी यांच्या डोळ्यावर महापौरपदाचा मुकूट चढवण्यात येणार असल्याची चर्चा असली तरी, अनेक दावेदार आहेत. नागपूर महानगरपालिकेचे पहिले महापौर होण्याचा मान शेषराव वानखेडे यांना मिळाला. त्यांनी २४



जुलै १९५२ रोजी प्रथम महापौर म्हणून कार्यभार स्वीकारला आणि १४ जानेवारी १९५३ पर्यंत ते या पदावर कार्यरत होते. त्यानंतर ९ जानेवारी १९५४ ते १२ मे १९५५ आणि १२ मे १९५५ ते २४ जानेवारी १९५६ याप्रमाणे त्यांनी सलग दोन वेळा महापौरपद भूषवले.

१९५१ साली नागपूर महापालिका अस्तित्वात आली, तेव्हा ४२ नगरसेवक होते. ७० वर्षांनंतर महापालिकेचे क्षेत्र वाढले आणि नगरसेवकांची

संख्या १५६ पर्यंत पोहोचली. २०१७ च्या महानगरपालिका निवडणुकीवेळी चार वॉडांचा एक प्रभाग होता, परंतु महाविकास आघाडी सरकारने २०२२ मध्ये फेररचना करताना तीन वॉडांचा एक प्रभाग केला.

महापालिकेच्या निर्मितीवेळी एका नगरसेवकास दरमहा ७५ रुपये भत्ता मिळायचा, तर सभेचा भत्ता १० रुपये होता. आता महापालिकेच्या नगरसेवकास महिन्याला २० हजार रुपये मानधन मिळते. नागपूर महापालिकेत अनेक कुटुंबातील सदस्यांनी महापौरपद भूषवले आहे. शेषराव वानखेडे हे पहिले महापौर होते, तर त्यांची कन्या कुंदाताई विजयकर यांना पहिल्या महिला महापौर होण्याचा मान मिळाला. कुंदाताईंनी ५ फेब्रुवारी १९९६ ते ९ फेब्रुवारी १९९९ पर्यंत महापौर म्हणून कार्यभार सांभाळला.

मुख्यमंत्री देवेंद्र फडणवीस आणि त्यांचे वडील गंगाधरराव फडणवीस हे दोघेही नागपूरचे महापौर राहिले आहेत. गंगाधरराव फडणवीस १४ फेब्रुवारी १९७५ ते ७ मार्च १९७६ या कालावधीत महापौर होते. देवेंद्र फडणवीस यांनी ५ मार्च १९९७ ते ६ फेब्रुवारी १९९८ आणि ७ फेब्रुवारी १९९८ ते ४ फेब्रुवारी १९९९ असे दोनदा महापौरपद भूषवले.

चंद्रपूर महानगरपालिकेत सलग पाचव्यांदा होणार महिला महापौर

■ महासागर प्रतिनिधी, चंद्रपूर, दि. २२ :

चंद्रपूर महापालिका महापौर पद सलग पाचव्यांदा महिलासाठी राखीव निघाले आहे. यावेळी ओबीसी महिला प्रवर्गासाठी महापौरपद आरक्षित असल्याने काँग्रेस पक्षाकडे माजी महापौर संगीता अमृतकर, सुनंदा धोबे, चंद्रा वैरागडे या महिला नगरसेविकांची नावे आघाडीवर दिसत आहे. तर भाजपकडे संगीता खांडेकर, अॅड सरिता संदुरकर यांची नावे आहे.

शिवसेना उद्धव ठाकरे गटाकडे मनस्वी गिरे यांचे नाव आहे. काँग्रेस, भाजप या पक्षाकडे बहुमत नसल्याने संख्याबळाचे गणित जुळवताना शिवसेना उद्धव ठाकरे गटाच्या भूमिकेकडे सर्वांचे लक्ष राहणार आहे. चंद्रपूर महापालिका २०१२ मध्ये स्थापन झाली. पहिले महापौर पद ओबीसी महिला प्रवर्गासाठी राखीव निघाले होते. तेव्हा काँग्रेसच्या

संगीता अमृतकर पहिल्या महापौर झाल्या होत्या. त्यानंतर महापौर पदाचे आरक्षण महिला खुल्या प्रवर्गासाठी राखीव होते.

२०१४ मध्ये तेव्हा काँग्रेसच्या नगरसेविका राखी कंचलावार यांनी काँग्रेस सोडून भाजपमध्ये प्रवेश केला आणि महापौर पदाची माळ त्यांच्या गळ्यात पडली. तिसऱ्यांदा महापौर पद पुन्हा ओबीसी महिला प्रवर्गासाठी राखीव निघाले होते. तेव्हा भाजपच्या अंजली घोटेकर यांची महापौर पदी वर्षी लागली. अडीच वर्षांनंतर पुन्हा महापौर पदाची सोडत निघाली तेव्हा महिला खुल्या प्रवर्गासाठी पुन्हा महापौर पद राखीव निघाले. यावेळी राखी कंचलावार दुसऱ्यांदा महापौर झाल्या.

आता आठ वर्षांनंतर महापालिका निवडणुक झाली. यावेळी काँग्रेस, भाजप या दोन प्रमुख पक्षांपैकी एकही

पक्षाला बहुमताचा आकडा गाठता आला नाही.

महापालिकेत काँग्रेस सर्वाधिक २७ नगरसेवकांसह सर्वात मोठा पक्ष आहे. त्या पाठोपाठ भाजप २३, शिवसेना ६, जनविकास सेना ३, वंचित बहुजन आघाडी २, अपक्ष २ आणि शिंदे सेना, बसप, एआयएमआयएम या पक्षांचा प्रत्येकी एक नगरसेवक आहे. संख्याबळाचे गणित बघता काँग्रेस व जनविकास सेना यांचे मिळून ३० नगरसेवक होतात. बहुमताच्या आकड्यासाठी काँग्रेसला ४ नगरसेवक हवे आहेत. तर भाजप व शिवसेना शिंदे मिळून २४ नगरसेवक होतात.

भाजपला बहुमतासाठी १० नगरसेवक हवे आहे. त्यामुळे काँग्रेस व भाजप या दोन्ही पक्षांनी शिवसेना उद्धव ठाकरे पक्षाचे जिल्हा प्रमुख संदीप गिरे यांना चुचकारणे सुरू केले आहे.

अकोल्यात महिला ओबीसी महापौर

■ महासागर प्रतिनिधी, अकोला, दि. २२ :

अकोला महानगरपालिकेत यावेळी महिला ओबीसी (इतर मागासवर्गीय) महापौर होणार हे निश्चित झाले असून, त्यामुळे राजकीय वर्तुळात मोठी उत्सुकता निर्माण झाली आहे. आरक्षणानुसार महापौरपद महिला ओबीसीसाठी राखीव झाल्याने विविध पक्षांत हालचालींना वेग आला आहे.

भाजपकडे एकूण १३ ओबीसी महिला नगरसेविका/नेत्या असून, यामुळे भाजपची दावेदारी मजबूत मानली जात आहे. महापौरपदासाठी वैशालीताई शेळके, पल्लवी मोरे, योगिता पावसाळे, मंजुभाताई शेळके, शिल्पाताई वरोकार, रश्मी अवचार, निकिता देशमुख, अंधारे ताई, शारदाताई खेडकर, नीतू जगताप, माधुरी क्षीरसागर, काकड ताई आणि अॅड. कल्पनाताई गोटे ही नावे चर्चेत आहेत.

या १३ दावेदारांपैकी कोणाच्या गळ्यात महापौरपदाची माळ पडणार, याकडे लक्ष लागले आहे. पक्षांतगत चर्चा, वरिष्ठ नेत्यांची भूमिका तसेच सामाजिक व राजकीय समीकरणांवर अंतिम निर्णय अवलंबून राहणार आहे.

महापौरपदी कोण विराजमान होणार?

■ महासागर प्रतिनिधी, अमरावती, दि. २२ :

अमरावती महापालिकेच्या महापौरपदासाठी आज गुरुवारी आरक्षण सोडत काढण्यात आली. हे पद सर्वसाधारण प्रवर्गासाठी राखीव ठेवण्यात आले आहे. त्यामुळे आता अमरावतीच्या १७ व्या महापौरपदासाठी मोठी स्पर्धा राहिल. स्पष्ट झाले आहे.

महापालिकेच्या निवडणुकीत कोणत्याही पक्षाला स्पष्ट बहुमत मिळाले नसल्याने सत्ता स्थापन करण्यासाठी विविध पक्षांकडून मोचेबांधणी केली जात आहे. आता महापौर निवडीची प्रक्रिया लवकरच सुरू होईल. या आरक्षणांमुळे कुणाला संधी मिळणार, याची उत्सुकता आहे.

१० मार्च १९९२ रोजी अमरावतीच्या प्रथम महापौरपदी डॉ. देवीसिंह शेखावत हे विराजमान झाले होते. १९९२ ते ८ मार्च २०२२ या ३० वर्षांच्या काळात अमरावती महापालिकेत १६ महापौरांनी घुरा सांभाळली आहे. ९ मार्च २०२२ पासून महापालिकेत प्रशासकीय राजवट आहे.

नुकत्याच झालेल्या निवडणुकीत भाजपने सर्वाधिक २५ जागांवर विजय मिळवला आहे. युवा स्वाभिमान पक्ष १५, काँग्रेस १५, एमआयएम १२, राष्ट्रवादी अजित पवार गट ११, शिवसेना शिंदे गट ३, बसप ३, शिवसेना ठाकरे गट २ आणि वंचित १ अशी सदस्यसंख्या आहे. ८७ सदस्यीय महापालिकेत महापौरपदाची निवडणूक

अकोला महापालिकेचे सत्ता समीकरण जुळवण्यासाठी ८० पैकी ४१ नगरसेवकांच्या पाठिंब्याची गरज राहिल. मतदारांनी कुठल्याही पक्षाला स्पष्ट बहुमत दिलेले नाही. त्यामुळे सत्ता स्थापनेची अडचण निर्माण झाली.

भाजप, राष्ट्रवादी अजित पवार गट आणि महानगर विकास समिती युतीच्या ८० पैकी ४० जागा निवडून आल्या आहेत. काँग्रेस, शिवसेना ठाकरे गट, वंचित बहुजन आघाडी, एआयएमआयएम, राष्ट्रवादी शरद पवार गट, शिवसेना शिंदे गट व अपक्ष यांचे देखील एकूण ४० नगरसेवक जिंकले. बहुमत सिद्ध करण्याचा भाजपला विश्वास आहे. सत्तास्थापनेसाठी भाजपला केवळ एका नगरसेवकाच्या पाठिंब्याची गरज राहिल. शिंदे गटाच्या एका नगरसेवकासह स्पष्ट बहुमत असल्याचा दावा भाजपने केला. ठाकरे गटाचे सहा व शरद पवार गटाचे तीन नगरसेवक मिळून संख्याबळ ५० पर्यंत नेण्याची तयारी भाजपकडून सुरू झाली. भाजपला सत्तेच्या बाहेर ठेवण्यासाठी इतर पक्षांसोबत बोलणी करून समीकरण जुळवण्याची काँग्रेसची धडपड सुरू आहे.

जिंकण्यासाठी ४४ सदस्यांचे संख्याबळ आवश्यक राहणार आहे. कुठल्याही पक्षाला स्पष्ट बहुमत मिळाले नसले, तरी भाजप, युवा स्वाभिमान आणि मित्रपक्षांची सत्ता स्थापन होईल, अशी शक्यता वर्तवली जात आहे.

अमरावतीच्या महापौरपदी विराजमान होण्याची संधी आजवर सोळा जणांना मिळाली आहे. त्यात पाच महिलांचा समावेश आहे. डॉ. देवीसिंह शेखावत हे प्रथम महापौर बनले, त्यानंतर प्रभाकर सव्वालाखे, गोविंद अग्रवाल, विद्याताई देशपांडे, किरणताई महल्ले, प्रवीण काशीकर, नितीन वानखेडे, विलास इंगोले, दीपाली गवळी, मिलिंद चिमोटे, अशोक डोंगरे, ?ड किशोर शेळके, वंदना कंगाले, चरणजीत कौर नंदा, संजय नरवणे आणि चेतन गावंडे यांनी महापौरपद भूषविले आहे. आता सतराव्या महापौरपदी कोण विराजमान होणार, याचे औत्सुक्य आहे. महापौरपदासाठी उमेदवार निवडणे हे राजकीय पक्षांसमोर आव्हान असणार आहे. महापालिकेत सत्ता स्थापन करण्यासाठी भाजपने पुढाकार घेतला आहे. युवा स्वाभिमान या मित्र पक्षाचे अध्यक्ष आमदार रवी राणा यांनीही युवा स्वाभिमान पक्षाच्या मदतीने भाजपचा महापौर होईल, असे जाहीर केले आहे. त्यामुळे भाजपमधील नगरसेवकांमध्ये हे मानाचे पद मिळवण्यासाठी स्पर्धा राहणार आहे. महापौरपदाच्या निवडीसाठी हालचालींना आता गती मिळणार आहे.


आशयसंपन्न कथा असलेल्या मराठी चित्रपटांमध्ये आता आणखी एका चित्रपटाची भर पडणार आहे. उत्तम स्टारकास्ट असलेला मन आतले मनातले हा चित्रपट १३ फेब्रुवारीला प्रेक्षकांच्या भेटीला येणार आहे. नुकतेच या चित्रपटाचे पोस्टर सोशल मीडियावर लॉन्च करण्यात आले.

सूर्य फिल्म वर्ल्ड प्रस्तुत मन आतले मनातले या चित्रपटाची निर्मिती सुरेन महापात्रा यांनी केली आहे. सुरेन महापात्रा यांनी चित्रपटाचं कथा आणि पटकथा लेखन, तर संवादलेखन मनोज सुधाकर यांनी केले आहे. तर जेम्स अँथनी यांनी हा चित्रपट दिग्दर्शित केला आहे. अभिजित मनुमदार यांनी संगीत दिग्दर्शन, डॉ. सुनंदा डिवरे पळवणकर यांनी गीतलेखन केलं आहे. सुदर्शन सेनापती यांनी छायांकन, मलया

मन आतले मनातले १३ फेब्रुवारीला प्रेक्षकांच्या भेटीला

लोकरंजन

आणि बिपिन यांनी संकलनाची जबाबदारी निभावली आहे. चित्रपटात अभिनेत्री मानसी नाईक अभिनेता सुरेन महापात्रा, अभिनेता उपेंद्र लिमये, ऋतुराज फडके, संदीप गायकवाड, कमलेश्वर सावंत, अरूण नलावडे, यतीन कायेंकर, सिया पाटील, राजेश आहरे, विनित भोंडे अशी तगडी स्टारकास्ट आहे. नावीन्यपूर्ण कथा, उत्तम स्टारकास्ट या चित्रपटात आहे. त्यामुळे हा चित्रपट प्रेक्षकांचं मनोरंजन करणारा आहे. ■ ■ ■



तस्करी मधल्या अमृता खानविलकरच्या दमदार ऑक्शन सीनची चर्चा!



पडद्यावर कायम काहीतरी नवीन भूमिका करून रवतःच्या मयार्दा ओलांडून त्या पलिकडे जाऊन अमृता खानविलकर प्रेक्षकांना मोहित केलं आहे. सध्या अमृताच्या तस्करी वेब सीरिजच्या जोरदार चर्चा सुरू आहेत तिच्या ऑक्शन सीन पासून ते कस्टम ऑफिसर मिताली कामत म्हणून साकारलेली तिची भूमिका लक्षवेधी ठरताना दिसतेय. नेटफ्लिक्सवर प्रदर्शित झालेल्या तिच्या पहिल्या वहिल्या ऑक्शन वेब सीरिज तस्करी च्या शूटिंगदरम्यानचा एक अविस्मरणीय अनुभव तिने नुकताच शेअर केला आहे.

तस्करी मध्ये अमृता अनेक ऑक्शन सीन केले असून तिची ही पहिली वेब सीरिज आहे ज्यात ती पहिल्यांदा दमदार ऑक्शन मोड मध्ये वघायला मिळतेय. शूट दरम्यानचा हा खास किस्सा अमृताने शेअर केला आहे. तस्करी मधल्या पहिल्याच ऑक्शन सीनदरम्यान तिला दुखापत झाली होती तरीही तिने शूटिंग सुरुच ठेवत त्या क्षणी नकळत तिने एका स्टंटमनच्या चेहऱ्यावर इतक्या जोरात मार दिला की तिच मनगट सुजलं आणि तबबल महिनाभर तिच्या मनगटावर ही दुखापत राहिली. या एका सीन मुळे खरं तर सेटवर अनेक जण माझ्यासोबत ऑक्शन सीन करायला घाबरायला लागले.

प्रेमकथेच्या आठवणी जाग्या झाल्या असल्याचं तिने सांगितलं. कामातून सुरू झालेली ओळख मैत्रीत आणि पुढे लग्नत बदलली. मालिकेतील समीर व अर्पिता यांची गोष्ट पुढे कशी जाणार हे पाहण्यासाठी गिरीजाही उत्सुक आहे. या मालिकेचं आणि गिरीजाचं एक खास कनेक्शन म्हणजे गिरीजाच्या सासऱ्यांनी लेखक, दिग्दर्शक श्रीरंग गोडबोले यांनी मालिकेचं शीर्षक गीत लिहलं आहे. सध्या सर्वत्र या शीर्षक गीताची चर्चा सुरू आहे. 'तू अनोळखी तरी सोबती' ही मालिका दररोज रात्री ९ वाजता 'सन मराठी'वर प्रसारित होते. ■ ■ ■

: संकलन व संयोजन :

सुबोध रणशेखरे, ९८३१४६३५६

subodh.ransheve @rediffmail.com

मराठी चित्रपटसृष्टीत हॉरर प्रेमकथेचा नवा अध्याय सहवास

मराठी चित्रपटसृष्टीत हॉरर आणि प्रेमकथेचा अनोखा संगम सार करणारा नवा चित्रपट सहवास याचे पहिले पोस्टर नुकतेच प्रदर्शित करण्यात आले आहे. सोनाई फिल्म क्रिएशन निर्मित या चित्रपटाने पोस्टरच्या माध्यमातूनच प्रेक्षकांच्या मनात कुतूहल आणि थरार निर्माण केला आहे. पोस्टरमध्ये एका पुरुषाच्या खांद्यावर ठेवलेला अहश्य हात आणि गूड, अंधुक वातावरण चित्रपटाच्या कथेतील रहस्य अधोरेखित करते.

प्रेम का भीती? हा सवाल उपस्थित करत, सहवास ही केवळ प्रेमकथा नसून, प्रेमाच्या नावाखाली उलगडणाऱ्या भयावह सहवासाची कथा असल्याचे संकेत पोस्टरमधून मिळतात. सहवास या चित्रपटाचे दिग्दर्शन शिवाजी दोलताडे हे करणार असून, निर्मितीची धुरा गोवर्धन दोलताडे हे सांभाळणार आहेत. सहनिर्माते म्हणून कार्तिक दोलताडे पाटील यांचे योगदान आहे. मराठी सिनेमात फारसा न पाहिलेल्या हॉरर-रोमॅंटिक शैलीत हा चित्रपट प्रेक्षकांसाठी वेगळा अनुभव ठरणार आहे.

नॅशनल क्रश गिरीजा ओक झाली तू अनोळखी तरी सोबतीची फॅन

'सन मराठी'वर नवीन मालिका 'तू अनोळखी तरी सोबती' ही मालिका सुरू झाली आहे. मालिका प्रदर्शित होण्यापूर्वी मालिकेचे प्रोमो प्रचंड व्हायरल झाले होते. प्रत्येकाच्या मनाला भिडणारी ही कथा आहे.

सिनेसृष्टीतील बऱ्याच दिग्गज कलाकारांनी या मालिकेचं कौतुक केलं आहे. अशातच सध्या ज्या मराठी अभिनेत्रींची जगभरात चर्चा सुरू आहे ती अभिनेत्री नॅशनल क्रश अभिनेत्री गिरीजा ओकने सोपल मीडियावर व्हिडीओ पोस्ट केला आहे. या व्हिडिओमध्ये गिरीजाने 'तू अनोळखी तरी



सोबती' या मालिकेचं कौतुक करत तिच्या आयुष्यातील किस्सा शेअर केला आहे. तू अनोळखी तरी सोबतीचा पहिला भाग पाहताना गिरीजा ओकला तिच्या आणि नवऱ्याच्या

हिंदुहृदय सम्राट शिवसेना प्रमुख वंदनीय

बाळासाहेब ठाकरे

यांना जयंतीनिमित्त

विघ्नम अभिवादन

ना.संजय राठोड
मृदू व जलसंधारण मंत्री
तथा पालकमंत्री, यवतमाळ जिल्हा

 पराग पिंगळे सदस्य, पश्चिम विदर्भ	 हरिहर लिमनगर विला संवर्धन	 श्रीधर मोहोड विला संवर्धन	 उमाकांत पापिनवार सोमनाथ अग्रवाल	 गजानन डोमबळे सिखरे विलासपुत्र	 राजदास जाधव सिखरे विलासपुत्र	 यशवंत पवार सिखरे विलासपुत्र	 संजय हातगांवकर सिखरे विलासपुत्र	 साजिद शरीक सिखरे विलासपुत्र
 विजय चोर्डिया सिखरे विलासपुत्र	 वैशाली मासाले विलासपुत्र विलासपुत्र	 दर्शन इंगोले विलासपुत्र विलासपुत्र	 ज्योती वाघडे विलासपुत्र विलासपुत्र	 विशाल गणात्रा युवसेना लोकमान्य अग्रवाल	 नंदकिशोर ठाकरे युवसेना लोकमान्य अग्रवाल	 महेश पवार युवसेना विलासपुत्र	 प्रयुष जवळकर युवसेना विलासपुत्र	 आकाश राठोड युवसेना विलासपुत्र

शिवसेना, युवासेना, महिला आघाडी, युवती सेना सर्व लोकप्रतिनिधी, पदाधिकारी व शिवसैनिक यवतमाळ जिल्हा